

HAL BALZAN

"Hortibus Undique Septa" - Imdawwar bil-Gonna minn Kullimkien

IS-SITT SENA Nru. 36

LULJU/AWISSU 1977

HARGA SPECJALI TAL-FESTA TA' MARIJA ANNUNZJATA 1977

EDITORJAL

IL-FESTA MALTIJA

Ghaddiet sena oħra, u reġa' wasal jum il-festa ta' l-Annunzjata. Dan il-jum aħna l-Balzanin inkunu nistennewh aktar mill-jiem l-oħra tas-sena. Ghax, ngħiduha kif inhi, min ma jhobbhiex il-festa ta' raħal twelidu? Għalina l-Maltin, il-festa fiha bħal seher li mhux la kemm tfsiru kif gieb u laħaq. Malli tibda toqrob il-festa, donnok bla ma trid, thoss go fik xi haġa mhix tas-soltu, ċertu ferh differenti mill-bqija tas-sena. Saħansitra dawk li kellhom iħallu 'l pajjizhom u tbiegħdu minn art twelidhom iħossu demmhom ibaqbaq f'dawn il-granet għeziez, u jekk ikollhom izuru Malta għall-btala tarahom jaħsbu biex jigu fil-jiem tal-festa titulari tal-belt jew raħal tagħhom. Il-festa tgħaqqad il-familja aktar minn kull okkażjoni soċjali oħra; tlaqqa' flimkien qraba u ħbieb u fi spirtu ferrieħi jgeddu t-tifkiriet ta' l-imghoddi u l-ħibberija ta' bejniethom.

Il-festa Maltija, kif żviluppat u kibret matul is-snin, hija manifestazzjoni fil-beraħ tal-karattru Malti. Fiha naraw il-karattru tagħna ta' poplu li r-religjon tiegħu ma jzommhiex haġa purament spiritwali magħluqa bejn l-erba' ħitan tal-knisja, imma jrid joħroġha barra u jgħaqqad magħha wkoll dak li hu profan. Għalkemm fil-festa Maltija nsibu influwenzi barranin, però tul il-mixja tas-snin tajnieha bixra proprju tagħna, hekk li llum nistgħu nsejġulha haġa tipikament Maltija. U bħal kull haġa Maltija oħra, ta' min jippre-
● għal paġna 2



PROGRAMM TAL-FESTI SOLENNI F'GIEH MARIJA ANNUNZJATA

Il-Hadd, 3 ta' Lulju:

8.15 p.m. Hruġ ta' l-istatwa min-nieċa.

8.30 p.m. Programm mill-Banda 'San Gabriel', u wara logħob tan-nar.

It-Tnejn, 4 ta' Lulju:

6.30 p.m. Quddies folk għaž-żgħažagh u t-tfal tal-Parroċċa. Jieħu sehem il-grupp tal-kitarri tat-tfajliet tal-Parroċċa.

It-Tlieta, 5 ta' Lulju:

7.00 p.m. Wara l-quddies ta' fil-ghaxija, 'Pageant' fuq il-Lunzjata mill-Grupp "Żgħažagh għall-Parroċċa" ta' Hal Tarxien, fil-Knisja.

L-Erbgha, il-Hamis, u l-Gimgha, 6, 7, u 8 ta' Lulju:

6.00 p.m. Għasar kantat bil-Malti, bis-sehem tal-poplu.

6.30 p.m. Quddies bil-kant u bl-omelija tat-Tridu, Kurunella, Innu, Litanija, Antifona u Ċelebrazzjoni Ewkaristika.

Il-Gimgha, 8 ta' Lulju:

Il-Baned 'San Gabriel' tal-Parroċċa u '12th May' ta' Haż-Żebbuġ iferru l-Parroċċa bid-daqq tal-marċi. Wara, logħob tan-nar mid-dilettanti Balzanin.

Is-Sibt, 9 ta' Lulju:

7.15 a.m. Quddies bil-mużika bil-Malti, Te Deum tat-Tridu u Antifona.

9.00 a.m. Quddies bil-kant għall-morda tal-Parroċċa, tberik tal-morda u Ċelebrazzjoni Ewkaristika.

7.00 p.m. Traslazzjoni tar-Relikwija tal-Madonna mill-Eċċ.za Tiegħu Rev.ma Mons. Ġużeppi Mercieca, Arcisqof Metropolita ta' Malta.

7.30 p.m. Pontifikal Solenni Konċelebrat bil-mużika, immexxi mill-Eċċ.za Tiegħu Rev.ma Mons. Antonio Del Giudice, Nunzju Apostoliku, u Ċelebrazzjoni Ewkaristika.

8.00 p.m. Marċi u Programmi mill-Baned 'San Gabriel' tal-Parroċċa u Santa Katerina' taż-Żurrieq. Il-Banda 'San Gabriel' tesse-gwixxi l-"Innu lil Marija Annunzjata", bis-sehem tal-Kor 'Pax Christi' ta' Hal Għarghur.

10.30 p.m. Murtali tal-kulur u logħob tan-nar mid-dilettanti Balzanin.

Il-Hadd, 10 ta' Lulju:

8.45 a.m. Kant ta' Terza u Quddies Solenni Konċelebrata bil-mużika, immexxija mir-Rev.mu Mons. Guido Calleja. Wara l-Evanġelju, Panegierku mill-Wisq Rev. du Dun Ġużepp Carabott, Arcipriet tas-Siġġiewi.

9.30 a.m. Marċ mill-Banda '12th May' ta' Haż-Żebbuġ.

5.30 p.m. Marċi u Programmi mill-Baned 'King's Own' tal-Belt u 'Konti Ruggieru' tar-Rabat.

6.30 p.m. Għasar bil-mużika u Kompieta korali.

7.30 p.m. Purċissjoni bl-istatwa ta' Marija Annunzjata u r-relikwija tal-Madonna, immexxija mir-Rev.mu Mons. Guido Calleja, Antifona u Ċelebrazzjoni Ewkaristika.

Matul il-purċissjoni u wara, murtali tal-kulur u kaxxi nfer-nali mid-dilettanti Balzanin.

10.00 p.m. Marċ ta' għeluq il-festa mill-Banda 'San Gabriel'.

B'ruħna mzejna bil-bjuda tal-ġilji,
B'qalbna mkebbsa bil-ħmura tal-ward,
Ninsġu l-innu b'tifhir lil Marija,
Ir-Regina tas-sema u ta' l-art.

Lil dix-Xbejba magħzula minn Alla
Biex tkun Ommu u Ommna l-bnedmin
Tixirqilha t-tislma ta' mhabba,
Minn uliedha bi qlubhom safjin.

Mill-"Innu lil Marija Annunzjata"
ta' Dun Frans Camilleri.

"HAL BALZAN"

toħroġ kull xahrejn mill-

BORD EDITORJALI — "HAL BALZAN"

e/o Każin tal-Banda

'San Gabriel'

Hal Balzan.

Stampata fil-

Lux Press

Hamrun.

X'ĠARA FOSTNA

MEJJU 1977

Nhar il-Ġimgħa, 6 ta' Mejju, fis-Sala Parrokkjali Aurora sar Programm Mużiko-Letterarju mill-Kunsill tal-Kultura.

Il-Missjoni ż-żgħira fil-Parroċċa saret bejn l-14 u t-28 ta' dan ix-xahar. Fethet is-Sibt, 14 ta' Mejju, b'Pellegrinagg kbir bis-sehem tal-poplu kollu ta' Hal Balzan bl-istatwa tal-Qalb bla Tebgha ta' Marija. Wara l-pellegrinagg, fil-Knisja Parrokkjali saret Konċelebrazzjoni Solenni mill-missjunarji u mill-kleru tal-Parroċċa, li fiha ppresieda l-E.T. Mons. M. Gonzi, Arċisqof Emeritus.

Fil-ġimgħtejn tal-Missjoni, saru laqgħat għall-kategoriji kollha tal-komunità parrokkjali — għat-tfal, għaž-żgħa-żagh, studenti żgħar u kbar, għax-xebbiet, għall-gharajjes, għan-nisa, u għall-miżżewġin kollha. Il-missjunarji żaru l-iskejjel, l-għaqdiet, u l-każini tal-Parroċċa, kif ukoll il-morda fi djarhom.

Nhar il-Ġimgħa, 20 ta' Mejju, fis-6.30 p.m. saret Via Sagra Solenni fit-toroq tal-Parroċċa. Wara l-Via Sagra, fil-Knisja Parrokkjali saret quddiesa mill-E.T. Rev.ma Mons. Ġużeppi Mercieca, Arċisqof ta' Malta. Fl-għeluq tal-Missjoni, nhar is-Sibt, 28 mix-xahar, saret Konċelebrazzjoni Solenni mill-missjunarji u l-kleru tal-Parroċċa u tkanta Te Deum ta' radd il-hajr.

Il-Hadd, 22 ta' Mejju, fil-Museum tas-Subien saret iċ-ċerimonja tat-Tfal Magħżulin. Għal din iċ-ċerimonja kienu mistiedna l-missirijiet tat-tfal li jattendu l-Museum.

Il-Vjattu Solenni tal-Morda għal żmien il-Għid sar nhar it-Tnejn, 30 ta' Mejju, u nhar l-Erbgha, 1 ta' Ġunju, wara l-quddiesa ta' fil-ghaxija.

IL-FESTA MALTIJA

• minn paġna 1

servaha u jgħożżha kif inhi, bl-elementi kollha li jsawruha, ibda mit-tizjin tal-knejjes tagħna biċ-damask u d-dehbijiet u l-fided, flimkien mal-mużika u l-orkestra, u spicċa fil-marċi brijużi, l-armar tat-toroq, il-paval-juni u l-bnadar, u l-logħob tan-nar u g-gigġifogu.

Dawn it-tradizzjonijiet Maltin għandna ngħożzu-hom anzi, fejn nistgħu, inkabbru-hom. Għax barra li jipprovdu divertiment leċitu lill-poplu tagħna, li, wara kollox, bħala poplu ma tantx għandu divertimenti ambizzjużi wisq, għandhom iservu wkoll ta' skop turistik billi fihom jidher il-folklor ta' pajjiżna.

Jalla l-festa ta' din is-sena, bħal ta' snin imghod-dija, tirnexxi u fiha nagħtu qima u nikbru fl-imħabba lejn Sidna Marija, u fl-istess hin niddevertu u nifirhu flimkien. Nixtiequ l-FESTA t-TAJBA lill-Balzanin kollha.

AVVIŻ LILL-QARREJJA

Ibagħtu l-kitbiet u s-suggerimenti tagħkom f'dan l-indirizz:

"Hal Balzan"
c/o Każin tal-Banda 'San Gabriel',
Hal Balzan

Jew f'dawn l-indirizzi:

- Carmel Bezzina B.A.
11, Triq San Valentinu,
Hal Balzan.
- Anthony Fenech,
'Miele', Triq il-Linja,
Hal Balzan
- Valentino Muscat,
238, Triq il-Kbira,
Hal Balzan.

ID-DEVOZZJONI LEJN IL-LUNZJATA

(mill-Kav. JOSEPH BORG, K.M., Ph.C., L.P.)

Sur Editor,

Wara l-artikolu tiegħi dwar li d-devozzjoni lejn il-Lunzjata fiz-żewġ Gzejjer tagħna bdiet fl-1370, jew almenu kibret hafna minn dik is-sena, permezz tat-tliet ahwa nisa sinjuri u religjużi Margerita, Sibilla u Isabella d'Aragona, fil-harga ta' l-ahhar Nru. 35, habib minn Hal Balzan kitbli u, wara li qalli li lilu kważi jgħid x'jahseb li aktarx did-devozzjoni Marjana hija forsi l-izjed antika fostna, talabni jekk nistax inżid xi haga izjed ma' dak li diġa' ktibt. Waqt li ngħidli li dan problema diffiċilissimu, sa nkompli b'xi ftit rimarki o ħrajn żgħar. Nispera li nikkuntentah.

Sitta u sittin sena wara dik id-data, jgħidli fl-1436, l-Isqof ta' dawn il-Gzejjer, l-Isqalli Senatore de Mello (1432-1445), zied għaxar Parroċċi, ma' daww it-tlieta li kienu diġa' jeżistu: ta' San Pawl Missierna barra s-Swar tal-Imdina (li l-Kappillan tiegħu sar anness bħala Arċipriet mal-Kapitlu tal-Katidral mill-1569 sal-1902), tat-"Tluh fis-Sema tal-Madonna" għol-Kastell t'Għawdex flimkien ma' dik ta' San Ġorġ Martri quddiem il-"Forom" jew "It-Tokk" (li saru taht l-istess Arċipriet 1688 sal-1976), u t-"Twelid tal-Madonna" għol-Kastell tal-Port il-Kbir fil-Bingu li wara, meta dil-Parroċċa harget mill-Kastell fl-1224, saret ta' San Lawrenz Martri. Il-Parroċċi għadja huma tan-Naxxar ("Twelid tal-Madonna"), Birkirkara (Santa Liena Imperatriċi, li saret it-"Tluh fis-Sema tal-Madonna" ma' tul l-1617 sal-1745), Bir Miftuh jew Gudja ("Tluh fis-Sema tal-Madonna"), Qormi (San Ġorġ Martri), Bi-Sqallin jew Żejtun (Santa Katerina Martri), Żurrieq (Santa Katerina Martri), Siġġiewi (San Nikola "ta' Bari"), Żebbuġ (San Filep t'Aggira), Mellieha ("Twelid tal-Madonna"), u Hal Tartarni jew Dingli (Santa Duminka Martri, u mill-1539 it-"Tluh fis-Sema tal-Madonna"). Għalkemm kien hemm tlieta minnhom iddedikati lill-Madonna però l-ebda waħda, għal xi raġuni kurjuża, ma kienet taht it-titolu tal-Lunzjata.

Mill-banda l-oħra, meta l-Patrijiet Karmelitani ttrasferew il-kunvent tagħhom għew-wa s-swar tal-Imdina fl-1659 minhabba l-hbit ta' sikwit tal-Gharab u t-Torok, huma ddedikaw il-knisja li tellgħu lil-Lunzjata (b'titular sabih hafna li sar mill-artista famuż Stiefnu Erardi, 1650-1733), kif għamlu wkoll meta bnaw l-ewwel kappella fil-post tal-Belt Valletta biex isservi ta' Viċendarja tal-Katidral mill-20 ta' Diċembru 1570, qabel ma nbnaw il-Parroċċi tal-Patrijiet Dumnikani fl-1571 u ta' San Pawl Nawfragu fl-1585 mal-inawgurazzjoni tal-Belt fit-18 ta' Marzu 1571. Dik il-kappella tal-Lunzjata malajr inbidlet f'dik il-knisja sabiha li kienet għadha teżisti sa qabel il-gwerra li għaddiet, u difatti għadhom jeżistu ż-żewġ navaturi bis-sett ta' artali b'kollox, mibnija mill-arkitekt Ġormu Cassar mill-Gudja (1520-1586) fi żmien il-Pirjol Fra Gann Vella mill-Mosta li ddedikaha lill-"Madonna tal-Karmnu."

Kif semmejt fl-artikolu lejehor, fil-Katidral ta' Malta

għamlu l-artal tal-kappellun ta' f'zewġ partijiet għalihom, lemini dedikat lil-Lunzjata, li wahda bil-Madonna u l-oħra bl-Arkanglu Gabriel, lill-Mużew ta' dil-knisja primarja meta l-Kapitlu għamel dik na tas-Sema u ta' l-Art, l-Inpreżenti pinguta mill-artista kurunazzjoni ta l-Madonna Dumink Bruschi (1840-1910) mit-Trinità Mqaddsa, lill-Madonna taċ-Ċintura jew tal-Konsolazzjoni ma' bosta tal-1460, kompost minn seba' partijiet, maħdumin "a tempera" fuq il-ġibs b'bażi tal-injam, jirrappreżenta lil-Lunzjata- (ikompli f'paġna 6)

IL-KELMA TAL-KAPPILLAN

IL-FESTA reggħet waslet. Din il-kelma għegħel 'il demmna jgħri aktar qawwi fil-vini tagħna, għall-inqas fil-maggoranza tagħna l-Balzanin, għaliex il-Festa hija l-jum l-aktar speċjali matul is-sena kollha, l-akbar wiehed u l-aktar mistenni. Għaliex fil-Festa ahna nkunu lkoll magħqudin fi hsieb wiehed, jgħidli dak li nagħtu l-akbar qima lil Ommna Marija taht it-titlu ta' l-ANNUNZJATA.

Dan huwa l-hsieb tal-Parroċċa kollha bħala Parroċċa, ta' daww kollha li jahsbu u jahdmu biex jorganizzaw il-Festa, tant ta' go l-Knisja, kemm ukoll ta' barra mill-Knisja. Li kieku ma kienx hekk, ix-xogħol kollu li jsir għall-Festa kien ikun qed isir bla siwi veru, mingħajr skop; kien ikun, kif ngħidu bil-Malti, 'buzzieqa tas-sapun'. Jiena ċert, izda, li daww kollha li jirsistu għall-organizzazzjoni interna u esterna tal-Festa jkollhom dejjem f'moħħhom li jkabbru fihom infushom u fl-oħrajn il-ġieħ li jisthoq lill-Madonna fil-misteru ta' l-Inkarnazzjoni ta' l-Iben ta' Alla fil-guf tagħha vergni "qabel it-twelid, fit-twelid u wara t-twelid".

Il-ghan li bih qiegħed niktibkom dawn il-kelmejn huwa tabilhaqq dan: li mheggegħ lil kulhadd biex jingħaqad ma' hutu l-Balzanin kollha biex "qalb wahda u ruh wahda" "nerfghu qubna 'l fuq" lejn MARIJA ANNUNZJATA halli nfahħruha u nqimuha bħala OMMALLA. U Marija mis-sema titpaxxa bina, titghaxxaq bil-hidmiet tagħna għall-ġieħ tagħha u tghaqquadna aktar fl-imħabba tagħna u ta' xulxin.

J'Alla dan ikun il-hsieb ukoll ta' kull wiehed u wahda minna fil-Festa, billi nagħtu l-akbar importanza għall-funzjonijiet tal-Knisja: nattendu u niehdu sehem shih fihom. Fuq kollox, infittxu li lkoll nersqu nircievu lil Ġesù, Bin Marija, fit-tqarbin imqaddes. U fis-sehem tagħna fiċ-ċelebrazzjonijiet ta' barra, nifirhu bi spirtu tabilhaqq nisirani, biex nuru li nifhmu s-siwi tal-hwejjeġ qaddisa, u li huma dawn l-hwejjeġ qaddisa l-kawza ta' kull ferh tagħna, anke dak materjali. Nifirhu u nferrhu lil xulxin. U Marija tberik-na.

Nixtiqilkom ilkoll il-FESTA t-TAJBA.

Il-Kappillan

LIL HBIEBKOM LI JIĠU MINN BARRA Għal xi VAGANZA

IRRAKKOMANDAWLHOM

MOLLY'S GUEST HOUSE

FIRST CLASS

BED & BREAKFAST

72, BALZAN VALLEY,

BALZAN - MALTA

Telephone: 41296

IL-KNISJA PARROKKJALI (24)

SAN PAWL L-EREMIT

Wara li tkellimna dwar l-Artal Maggur, kif ukoll dwar l-Artal tal-Kor, imiss issa li nibdew ngħidu dak li nafu dwar l-artal l-oħra li għandna fil-Knisja Parrokkjali tagħna. Biex nimxu b'hal ma jimxi l-arloġġ, nibdew bl-Artal ta' San Pawl l-Ewwel Eremit.

Meta nharsu lejn l-Artal Maggur, naraw li fuq il-lemin tagħna hemm l-artal li hu ddedikat lil San Pawl l-Ewwel Eremit. Jekk min qed jaqra beda jsegwi l-istorja ta' Hal Balzan sa mill-bidu tal-hruġ tal-gazzetta tagħna, jaf li diġà itaq' ma' l-isem ta' dan il-qaddis b'hal daż-żmien hames snin ilu. 'Għaliex?' Xi hadd jista' qsi. Għaliex l-istorja tgħallimna li l-bidu tad-devozzjoni lejn dan il-qaddis ma bdietx f'din il-Knisja Parrokkjali, iżda fil-Knisja ta' l-Annunzjata l-qadima.

L-Artal ta' San Pawl Eremita fil-Lunzjata l-Qadima

Biex ma nirrepetix hafna minn dak li kont għedt meta ktiibt dwar dan l-artal, nixtieq din id-darba nagħti xi hjiel żgħir biss. Nibda biex ngħid li mill-Atti tas-sena 1598, fol. 224, nafu li Lorenzo Borg halla biċċa art biex ikunu jistghu jsiru l-Għasar ta' lejlet il-Festa ta' San Pawl Eremita, il-Quddiesa Kantata u biex jinxteghel il-lampier u jsir kull ma hu mehtieg għall-artal. Deskrizzjoni ta' dan l-artal insibuha fil-viżta tat-28 ta' Novembru 1615 tal-Isqof Balthasar Cagliares. Aktar tard, fl-24 ta' Settembru 1686, Fra Dr. Giuseppe Zammit ta' l-Ordni Gerosolmitan beda jinteressa ruhu minn dan l-artal billi ta biċċa art lil dan l-artal bl-obbligu li jigu ċelebrati sitt quddisiet letti fl-ottava tal-Festa ta' San Pawl Eremita. (1)

Fra Dr. Giuseppe Zammit

Inhoss li biex wiehed jikkwista xi tagħrif storiku dwar l-Artal ta' San Pawl Eremit ma jista' bl-ebda mod iħalli barra tagħrif dwar Frater Doctor Joseph Zammit. Għalhekk,

GHAL KULL
XORTA TA'

BIZZILLA
TA' MALTA

Irrikorru:

73, MAIN STREET,
BALZAN

SILTJET MILL-ISTORJA
TA' HAL BALZAN
Tiftix u kitba ta'
DUN GWANN DIMECH

nagħmel insistenza ma' min qed jaqra dan l-artiklu biex jaqra l-artiklu magħmul b'mod xjentifiku u storiku dwar Frater Dr. Zammit ta' Dr. Pawlu Cassar M.D., B.Sc., D.P.M. (Eng.), F.R.Hist.S. (Lond.) Fellow of the Royal University of Malta. (2)

L-Artal ta' San Pawl trasferit fil-Knisja Parrokkjali l-Gdida Artal bla Kwadru

Il-bidu ta' dan l-avveniment kien hekk: Nhar l-20 ta' Settembru 1699, l-Isqof David Cocco Palmieri għamel viżta pastorali lill-Knisja Parrokkjali l-gdida. Fir-relazzjoni ta' din il-viżta halla miktub dawn il-kelmiet: "Fl-ewwel kappella tan-naha tal-lemin tal-Korsija tal-Knisja, hemm artal imżejjen b'ornamenti tal-gebel, iżda dan l-artal ma għandux kwadru u lanqas hemm min jiehu hsiebu." (3)

L-Artal li kien bla Kwadru jsir l-Artal tal-Kurċifiss

Dak l-artal imsemmi fil-viżta li kien mingħajr kwadru u mingħajr min jiehu hsiebu, ma damx hekk għaliex fil-Viżta ta' wara, jigi f'fieri f'dik tal-20 ta' Mejju 1709, l-istess Isqof halla dan li ġej fir-relazzjoni tiegħu: "L-artal li kien mingħajr kwadru gie issa b'mod provizorju ddedikat lis-Santissmu Kurċifiss u għandu b'halta prokuraturi li Dun Mar-

ju Said u li Dun Dumink Tonna." L-Isqof David Cocco Palmieri, fl-istess viżta, talab li dan il-Kurċifiss ikollu l-artal tiegħu fid-dahla tan-nofs tal-Kappellun biex ikun jixbah lill-artal iddedikat lill-Madonna tar-Rużarju. (4)


L-Artal tal-Kurċifiss isir l-Artal ta' San Pawl Eremita

Meta Fra Dr. Giuseppe Zammit, li kif għedna kellu f'idejha l-Artal ta' San Pawl l-Ewwel Eremit fil-Knisja ta' l-Annunzjata l-qadima, intebah li l-artal tal-Kurċifiss kien se jiġi trasferit għall-artal fejn naraw illum, haseb biex jagħmel dak li hu mehtieg biex l-artal ta' San Pawl jiġi mehud fil-Knisja Parrokkjali l-gdida. Għalhekk insibu li Fra Dr. Zammit, nhar is-16 ta' Ot-

tubru 1711, għamel talba għat-trasferiment ta' dan l-artal mill-Knisja l-qadima għall-Knisja l-gdida tal-Annunzjata. Din it-talba giet aċċettata b'digriet tal-Kurja tat-30 ta' Ottubru ta' l-istess sena 1711. (5)

Tliet snin wara, fl-Atti tan-Nutar Giuseppe Callus, insibu li: "Nhar l-14 ta' Frar 1714, fuq imsemmijin Zammit u Clara Magro oħtu, fuq il-gid minnhom imholli lill-familja Bosio, qiegħdu l-obbligu perpetwu ta' 12-il skud u 8 tari biex jiġu ċelebrati tmien quddisiet letti fuq l-imsemmi artal ta' San Pawl l-Ewwel Eremita — li sebgħa minnhom għandhom jitqaddsu fis-seba' Festi tal-Madonna u jiġu applikati għall-erwieh tal-Fundaturi u quddiesa oħra fil-festa ta' San Ġuzepp". (6)

Ikompli l-viżti lil dan l-Artal l-Isqof Fra Jacobus Cana-



L-Artal ta' San Pawl l-Ewwel Eremit, fil-Knisja Parrokkjali ta' Hal Balzan

RINGRAZZJAMENT

Nirringrazzjaw lil dawk kollha — kontributori ta' reklami, kittieba, u dawk li b'tant paċenzja jqassmu l-gazzetta fid-djar — li taw is-sehem tagħhom biex hāreg dan il-ghadd speċjali ta' din il-gazzetta.

Il-Bord Editorjali.

ves għamel l-ewwel u l-aħħar viżta tiegħu lill-Knisja Parrokkjali nhar it-28 ta' Ottubru 1716. Ighid dan l-Isqof li dan l-artal hu ddedikat lil San Pawl l-Ewwel Eremit, li għandu l-mensa ta' l-irham, u li gie erett fiż-żmien meta ma kienx hawn Isqof. Ighid ukoll li dan l-artal hu amministrat mir-Rev. Fra Dott. Giuseppe Zammit. (7)

Veru li kif qal l-Isqof Canaves li dan l-artal gie erett meta ma kienx hawn Isqof, għaliex l-Isqof David Cocco Palmieri miet nhar id-19 ta' Settembru 1711 u l-Isqof Jacobus Canavas gie mahtur Isqof ta' Malta mill-Papa Klement XI nhar it-30 ta' Awissu 1713. Malta damet mingħajr Isqof għal tliet snin. (8)

Fil-viżti ta' l-Isqof Gori Mancini, li għamel fl-1723, u ta' l-Isqof Alpheran tal-1729, it-tnejn isemmu li dan l-artal hu magħmul mill-ispejjeż ta' Fra. Dott. Giuseppe Zammit.

Fil-viżta ta' l-Isqof Alpheran De Bussan, li għamel lil dan l-artal nhar l-1 ta' Mejju 1736, insibu li jgħidilna li fuq l-iskannell ta' dan l-artal hemm ix-xbiha tal-Madonna tad-Dawl. Dwar din ix-xbiha u l-festi tagħha nitkellmu aktar tard. (9)

Fir-relazzjoni tal-viżta ta' l-Isqof Rull, insibu li fid-9 ta' Ottubru 1758 sab li l-iskannell ta' dan l-artal għadu magħmul gdid, li hu ta' l-injam impitter b'kulur il-"lapis lazzuli", kif ukoll fih hafna induratura u li hu miżmum tajjeb hafna. Ighidilna wkoll li hu guspatronat tas-sinjura Agata Farrugia, werrieta tal-beni tal-mejjet l-Eċċ.za t-Tabib Fra Giuseppe Zammit. Insibu

(ikompli f'pagna 6)

SOMBRERO

VICTOR

PASTIZZERIA FOR ALL OCCASIONS

SPECIALIST FOR RAVJUL DAILY,

GHAGINA, PIZZA, QASSATAT.

215, VALLEY ROAD, B'KARA.

TEL. 41457.

HAL BALZAN U L-FESTA TAL-LUNZJATA

BEJN L-1890 U L-1895

Fl-okkażjoni tal-festa tal-Lunzjata tas-sena l-oħra (1976) kont ktibt artiklu dwar Hal Balzan u l-festa tal-Lunzjata bejn l-1875 u l-1885. (1) Din is-sena sejjer nagħti ftit tagħrif fuq ir-raħal u l-festa bejn l-1890 u l-1895.

IL-POPOLAZZJONI

Skond iċ-ċensiment ta' l-1881, il-popolazzjoni ta' Hal Balzan kienet tlietliet 885 ruh. (2) Ghaxar snin wara, fl-1891, il-Gvern Kolonjali ddecieda li jagħmel ċensiment ieħor u hatar lis-sinjuri Oliviero Borg Olivier u Ugo Bruno biex jagħmlu iċ-ċensiment f'Hal Balzan, Hal Lija u H'Attard. (3)

Minn dan iċ-ċensiment nafu li fl-1891 il-popolazzjoni ta' Hal Balzan kienet tlietliet 1.067 ruh, u kienet maqsuma f'443 raġel u 624 mara. (4) L-istess ċensiment jagħtina wkoll tagħrif dwar in-numru ta' djar u bini ieħor f'Hal Balzan. F'dak iż-żmien kien hemm b'kollox 297 biċċa bini li kienu maqsuma hekk: Houses 254, Rooms 9, Hotels and Lodgings 2, Farm Houses and Pens 7, Stores, Shops and Offices 14, Coach Houses and Stables 11. Minn dawn il-297 biċċa bini, 220 biss kienu abitat. (5)

IL-FERROVIJA

Fl-artiklu tas-sena l-oħra

Kitba ta'

WINSTON L. ZAMMIT B.A. (HONS.), M.A.

kont tajt xi tagħrif fuq il-bidu tas-servizz tal-ferrovija bejn il-Belt u l-Imtarfa fl-1883. Izda fl-1890 il-ferrovija ltaqgħet ma' diffikultajiet finanzjarji kbar, u fl-1 t'April 1890 waqfet taħdem. Izda fil-25 ta' Frar ta' l-1892 reġgħet bdiet taħdem u din id-darba baqgħet tagħti s-servizz tagħha sa l-1931. (6)

IL-KAZIN MARIJA ANNUNZJATA

Fl-1890 sar pass kbir 'il quddiem fil-hajja soċjali tar-raħal bit-twaqqif tal-Kazin Marija Annunzjata. It-twaqqif ta' dan il-kazin kien iġfiss mhux biss li issa l-irġiel Balzanin kellihom fejn iqattgħu siegħa żmien, iżda issa kien hemm ukoll għaqda li kienet lesta biex tgħin għas-suċċess tal-festa tar-raħal. (7)

IL-KNISJA

Il-Knisja Parrokkjali tal-Lunzjata kienet mingħajr ebda dubju iċ-ċentru ewlieni tar-raħal. Il-kappillan f'dan iż-żmien kien ir-Rev. Dun Gwann Sarreo D.D., li kien ġie mahtur Kappillan ta' Hal Balzan fl-1890. (8)

Matul il-parrokat tiegħu nsibu li saru diversi opri fil-knisja. Fl-1890 tlestiet il-qan-piena l-kbira, u fis-sena ta' wara tlestew it-tliet qniepen l-oħra. (9) Fl-1892 Gużeppe Cali lesta l-kwadru tal-Madonna tar-Rużarju. (10) Sentejn wara, fl-okkażjoni tal-festa titulari, l-istess pittur lesta l-pittura tal-koppla, li kellha bħala suġġett is-Seba' Doni ta' l-Ispirtu s-Santu. Fl-istess sena (1894) l-istess pittur pitter ukoll l-Erba' Evangelisti ta' taht il-koppla. (11)

IL-FESTA TAL-LUNZJATA

Niġu issa għall-festa tal-Lunzjata li żgur kienet iċ-ċentru ta' l-attivitajiet kollha li kienu jsiru fir-raħal matul is-sena.

1890 F'din is-sena, il-festa titulari saret fil-25 ta' Marzu, u l-mużika kienet tas-Surmastrijiet Nani. Il-Primi Vespri u l-quddies tal-festa saru mir-Rev. Dun Anton Vella, filwaqt li s-Sekondi Vespri tmexxew mir-Rev. mu Mons. F. Caruana, ex-kappillan tar-raħal. Il-panegierku sa r mir-Rev. Cremona O.P.

Fil-festi ta' barra hadet sehem il-Banda La Valette li esegwiet programm sabih. (12)

1891 F'din is-sena l-festa titulari giet iċċelebrata nhar it-Tnejn 6 t'April. Il-funzjonijiet tal-festa tmexxew mill-Kapitlu ta' Birkirkara, filwaqt li l-panegierku sar mir-Rev. Dun Anton Vella. Il-mużika kienet tas-Surmastrijiet Nani, u fost il-kantanti kien hemm l-artisti taż-żewġ tejatri. It-toroq tar-raħal kienu mżejna u kien hemm ukoll il-mixegħla. Diversi baned ferrħu lir-raħal bid-daqq tagħhom. (13)

1895 Ma nsibu ebda tagħrif fil-gazzetti lokali dwar il-festa tal-Lunzjata fis-snin 1892, 1893 u 1894. Niġu għalhekk għas-sena 1895. F'din is-sena l-festa saret fil-25 ta' Marzu. It-Tridwu sar minn Dun Vincenzo Vella, u l-panegierku sar mir-Rev. Dun Gużeppe Xerri D.D., Kappillan ta' San Ġiljan. Il-mużika bħas-snin ta' qabel kienet tas-Surmastrijiet Nani, u fost il-kantanti kien hemm l-artisti prinċipali tat-Tejatri Rjali.



Dun Gwann Sarreo, Kappillan ta' Hal Balzan bejn l-1890 u l-1895, li wara lahaq Arcipriet tal-Mosta u mbagħad Monsinjur tal-Katidral.


Rigward il-festa ta' barra, barra t-tiżjin u l-mixegħla, kien hemm ukoll tliet baned, La Valette, banda minn Birkirkara u oħra mill-Hamrun. Il-festa rnexxiet l-iżjed bit-thabrik tal-Kappillan Sarreo, il-Konti Manduca, u s-Sur Anton Azzopardi. (14)

Din kienet l-aħhar festa tal-Kappillan Sarreo, għax f'Lulju ta' l-istess sena l-imsemmi kappillan inhatar Arcipriet tal-Mosta. (15)

REFERENZI

- (1) Ara W. Zammit "Hal Balzan u l-Festa tal-Lunzjata 1875-1885" f'HAL BALZAN, Lulju/Awissu 1976, p. 5
- (2) Census of the Maltese Islands taken on Sunday 5th April 1891 (Malta 1892) Table VIII p. 16.

- (3) "Il Risorgimento" 9-III-1891.
- (4) Census of the Maltese Islands, op. cit., Table XVI p. 22.
- (5) Ibid., Table V p. 4.
- (6) B.L. Rigby, "The Malta Railway" (UK 1970) p. 10, 13.
- (7) Ara "Tifkira tal-Kommemorazzjoni tal-Għeluq il-75 sena mit-twaqqif tas-Societa' Marija Annunzjata f'Hal Balzan" (Malta 1965) p. 7.
- (8) "Malta, Corriere Mercantile Maltese", 28-III-1890.
- (9) G. Dimech, "Il-Knisja Parrokkjali (18)" HAL BALZAN, Lulju/Awissu 1976, p. 3.
- (10) "Gazzetta di Malta, Corriere Mercantile Maltese", 21-3-1892.
- (11) "Il Risorgimento", 31-3-1894, 30-7-1894.
- (12) "Malta, Corriere Mercantile Maltese", 28-3-1890.
- (13) Ibid., 8-IV-1891.
- (14) "Gazzetta di Malta, Corriere Mercantile Maltese", 26-II-1895.
- (15) "The Malta Standard", 5-VII-1895.



Il-Kazin "Marija Annunzjata" f'Misrah Hal Balzan

SALVU BRINCAT

IRONMONGERY & ELECTRICAL GOODS

175, MAIN STREET,

BALZAN

BALZAN BUTCHER SHOP

FALZON BROS.

107, MAIN STREET, BALZAN

EL GRECO STUDIO

**6, POPE URBANUS VIII STREET,
BALZAN**

**FOR FINE PAINTINGS
ON CANVAS**

**LANDSCAPES, PORTRAITS,
AND MALTA SCENES.**

FRAME-MAKING AS WELL.

MITT SENA TA' RADD IL-HAJR

GHADDEW MITT SENA MINN META MARIJA TAL-PASSJONI, FUNDATRIČI TAS-SORIJET FRANGISKANI MISSJUNARJI TA' MARIJA, TAT LEWWE L PASS... ILLUM 'IL FUQ MINN 10,000 SORU QED JAHDMU F'640 DAR IMXERRDIN MAD-DINJA KOLLHA, WARA DAK LEWWEL PASS.

L-Istitut beda f'Ootacamund, Indja, fis-6 ta' Jannar 1877, b'fedeltà għas-sejha t'Alla. Marija tal-Passjoni, il-mara qalbiena, ta' kuraġġ u hlewwa li ma jafux bi fruntieri, għexet l-"IVA" tagħha ta' kuljum biex twettaq il-pjan t'Alla fuqha u l-familja għida tagħha li matul iż-żmien kibret u nterdet ma' kullimkien biex twassal l-aħbar it-tajba kull fejn hu possibbli. U għax sabha doċili, Alla fetax quddiemha orizzonti dejjem ikbar u isbaħ fil-qasam missjunarju: "Bħal Kristu aħna msejhin biex naqdu kull fejn hemm bżonn... minghajr fruntieri ta' tip ta' xogħol, ta' kategorija kulturali... il-bnedmin kollha huma l-familja ta' Missier wiehed."

Il-Frangiskani Missjunarji ta' Marija

"Twelidt frangiskana" — kienet thobb itenni Hélène de Chapotin fl-aħħar snin ta' hajjitha, donnha biex iġġedded il-ferh tas-sehem shih tagħha fil-familja kotrana tal-Qaddis t'Assisi. Dan mhux għax sabet dirghajn miftuha li laqgħuha fil-bidu tal-Istitut, izda għaliex l-ewwel imhabba li xegħlet fiha kienet l-istess ta' Klara, imsaħħra wara l-Fqajjar li kanta l-Imhabba u bkieha għax mhix mahbuba!

Haga Wahda mal-Papa, mal-Knisja

"Frangisku mur sewwi l-Knisja tiegħi". Fid-19 ta' Jannar 1861, postulanta mal-Klarissi ta' Nantes, Hélène nizlet fil-kor biex titlob, meta hija wkoll semgħet lehen: "Trid tissallab int, minflok il-Papa?" . . . Alla huwa haj, ighix dejjem f'ILLUM prezenti; juza mezz li jkun t'attwalità u li jistgħu jwasslu l-messaġġ tagħhom fl-ISSA u skond il-ftieġa tal-waqt. Fiz-żmien li qed insemmu, il-Papa Piju IX kien prigionier. L-"IVA" li Hélène lissnet ma kinetx inqas spontanja mill-imġieba klassika ta' Frangisku li mar malajr isewwi l-hitan imermra ta' San Damjan. Din l-karatteristika għadha fl-Istitut bħal sigill li kull soru tiehu fuqha f'jum il-professjoni tagħha meta toffri ruhha għall-Knisja, jiġifieri għall-Papa u għas-Saċerdoti b'mod speċjali. "Kull jum titolbu għall-Papa?", kien staqsa Piju XII lil M. Marguerite du Sacre Coeur, ir-raba' Superjura Generali tagħna. "Izjed minn darba kull jum! . . ." assigu-

mis-Sorijiet Frangiskani Missjunarji ta' Marija

ratu din. Meta mietet il-Generali ta' qabilha, Piju XI kien gabar kollox meta qal fuqha: "Kienet bint vera tal-Knisja." Bħal Frangisk, l-Istitut "ihoss mal-Knisja, mhux biss għax jintera ruħu fiha, izda għax ighix bl-istess taħbit tal-qalb tagħha": klem il-Papa prezenti.

Tissallab jiġifieri tbat i tbat i hafna. Mill-ġenna tal-art tal-Klarissi, Hélène kellha terġa' lura d-dar minhabba saħħitha. Meta reġġet giet f'tagħha, has-sitha tajba biex mill-ġdid tħaddan i-hajja reliġjuża. "Ma nafx x'se jsir minnek", qalilha waqt li kien iherikha l-Isqof ta' Nantes, "naf biss li se ssofri hafna." U newlilha l-Kurċifiss biex tbusu. Għal dan ukoll Hélène tenniet "IVA", lesta bħal Marija, biex tinfed il-gej-jieni mistur bid-dawl tal-ubbidjenza. Dejjem obdjet. Din id-darba qagħdet fuq il-kelma tal-Gizwita P. Petit, li ndirizzaha lil M. Marie de Jesus, fundatriċi tas-Sorijiet Ripatriċi.

Mogħtija għali-Adorazzjoni u għal Xogħol fil-Missjoni

L-Adorazzjoni quddiem Gesù Espost kienet l-għaxxa tagħha. L-inginokkjatur kien il-kumpla-ment tal-Artal li minn fuqu kienet kontinwament toffri lilha nfisha: Ostja ċkejna mal-Ostja l-Kbira — għall-Papa, għall-Knisja, għall-bnedmin kollha. Li Kristu Mhabba, jiġi magħruf, mahbub: din kienet l-akbar xewqa tagħha, li maż-żmien sar bżonn għaliha.

F'Hélène, M. Marie de Jesus,

il-mara qalbiena li qrat ukoll is-sinjali taz-żmien, rat il-persuna adattata għal kollox li sa dak iż-żmien, hadd fost l-għaqdiet reliġjużi nisa ma kien għad kellu l-kuraġġ li jhaddan: — il-Missjonijiet. Quddiem l-ubbidjenza Hélène kienet tinfetħ bħal blanzun għad-dawl tax-xemx. "IVA, LESTA", u araha f'Ootacamund fl-Indja, tħabrek, flimkien ma' shabha, tqawwi l-qalb tax-xebbet tal-post, tant li f'qasir żmien il-missjoni ffjorixxiet għmelha. Ta' 29 sena diġà provinċjali. Il-fiduċja li kellhom fiha s-Superjuri w l-Isqfijiet dejjem tikber u tagħti frott sakemm waslet l-egqel prova, li hdejha, il-mard, innuqqas ta' rqad, ix-xogħol, il-klima li tħallik bla saħha, ma kienu xejn. Il-ħażen żera' l-firda. Burraxka ta' kalunji faqqgħu fuq il-provinċjali zagħ-żugħa. Fis-16 ta' Frar 1876 was-litilha l-ittra ta' depożizzjoni. Hélène sofriet l-umiljazzjoni b'silenzju u karita ta' bniedma qaddisa li kienet. Min jista' jif-

għew magħha mill-Indja. Qabel ma tkellmet, allavolja mitlufa qalb il-grupp, il-Papa qiegħed idejh it-tnejn fuq rasha: "Inbierku lil din," qal, "sabiex tagħmel ix-xogħol li Alla jrid minnha."

Dhul fit-Terz Ordni Frangiskan

F'Ruma, il-Providenza laqqgħetha ma' P. Raphael tal-Patrijet Minuri, li kien jaf sewwa bil-franċiż. Il-fjamma frangiskana reġġet xegħlet b'dawl għid u qawwi. S'issa kienu magħrufa bħala l-Missjunarji ta' Marija, bl-approvazzjoni tal-Papa Piju IX fis-6 ta' Jannar 1887. Izda kienet l-Enċiklika "Auspicato" tal-Papa Ljun XIII, tas-17 ta' Settembru 1882, biex ngħidu hekk, l-aktar stedina mill-qrib tal-Fqajjar t'Assisi. Fl-4 t'Ottubru ta' l-istess sena P. Raphael O.F.M. f'isem il-General tal-Ordni, il-Venerabli Bernardine ta' Portogaro, irċieva lil M. tal-Passjoni fit-Terz Ordni Frangiskan. Wara

talba lill-Papa Terzjarju, din l-istess xorti messet lill-Missjunarji ta' Marija, fit-8 ta' Diċembru 1882.

Frangiskani Missjunarji ta' Marija

L-Istitut xtered u tkattar. Fid-dar ta' Via Giusti, Ruma, kien hemm dik li minnha Alla seta' jiehu kollox. Taht it-tmexxija Frangiskana sabet il-milja ta' dak kollu li Alla ħalaqha għalih. Bħal Frangisku għaddiet lil ta' warajha mhabba shiha lejn il-Knisja, hajja msieħba ma' dik ta' Marija — "Il-Vera Superjura tal-Istitut", l-Adorazzjoni ta' Gesù fl-Ewkaristija u x-xogħol missjunarju f'kull qasam u kull fejn il-Knisja għandha bżonn.

"Kieku dan kien opra tiegħi, l-Istitut imut miegħi," kienet tghid Hélène de Chapotin, li mietet f'Sanremo fil-15 ta' Novembru 1904. Anke lilha messet ix-xorti li tirċievi l-aħbar tal-martirju ta' sebgha minn uliedha f'Tai-yuan-fu, Shansi, erba' snin qabel ma mietet, li ġew beatifikati fl-24 ta' Novembru 1946. Tmien snin wara, fis-7 ta' Novembru 1954, l-istess Papa, Piju XII, iddikjara beata lil Suor Assunta Pallotta, il-Frangiskana ta' Marija li għexet fil-milja kollha tagħha l-"IVA" li titlob minnha s-sejha tagħna. Mietet f'Tong-el-keu, Shansi fis-7 t'April 1905.

Illum l-Istitut hu mxerred mad-dinja kollha. Fl-aħħar Kapitu Generali li sar f'Ruma s-sena li għaddiet, 116-il delegata minn 65 pajjiż differenti, ingabru f'isem l-10,000 Frangiskana Missjunarja ta' Marija u affermaw l-ghan tal-Istitut: il-vokazzjoni Ewkaristika, Marjana u Frangiskana, flimkien mad-disponibiltà, l-IVA għal kull hida missjunarja u kull fejn tinħass il-ftieġa.

F'Malta, il-Frangiskani Missjunarji ta' Marija waslu fi Frar ta' l-1911. Iz-żgħażaġ kienu l-ewwel attrazzjoni, għalhekk bdew jaħdmu r-rakkmu, u xogħlijiet tad-deheb. Billi l-Istitut hu familja internazzjonali,

(ikompli f'pagna 6)



Marija tal-Passjoni, li mitt sena ilu waqqfet is-Sorijiet Frangiskani Missjunarji ta' Marija.

VICTOR BRINCAT GENERAL WOODWORK

SPECIALISES IN

RESTAURANT

FURNITURE

64, NAXXAR ROAD,
BIRKIRKARA

Telephone: 42949

hem il-hsibijiet t'Alla? Kien f'din it-tbatija li twieled l-istitut. Hi w is-sorijiet ta' Ootacamund sabu ruhhom f'dilemma: jew jaċċettaw ċerti kundizzjonijiet li għalihom kienu kontra l-kuxjenza tagħhom, jew iħallu l-Kongregazzjoni ta' Marija Ripatriċi. Fil-25 ta' Novembru, M. Marija tal-Passjoni, għax hekk kien jisimha fir-Religjon, flimkien ma' dsatax oħra, ħalliet Madras u waslet Ruma lejlet il-Milied.

F'riglejn il-Papa "tagħha", Piju IX, Hélène talbet li tibqa' zzomm il-Voti Reliġjużi u li tghix flimkien mas-Sorijiet li

GRECH'S LTD.

154, St. Sebastian Street, Qormi — Tel: 47015
97, Naxxar Road, Balzan. — Tel: 41367

A full range of wall and floor ceramic tiles in 40 different designs and styles has just arrived for you to suit your choice. We also specialise in luxurious bathroom suites, English and Continental, in 21 different colours.

GENERAL MATERIAL FOR USE IN THE
BUILDING INDUSTRY

Everything is offered to you to build your future bathroom, with prices to suit your pockets.

Sole Agents for:
HADRIAN and SYNFLAT Emulsion Paints.

SAN PAWL L-EREMIT

(ikompli minn paġna 3)

Wkoll f'din ir-relazzjoni li fil-**Il-Kwadru ovali ta' San Ġuzepp** l-armi ta' Fra Zammit kif ukoll li l-kadavru tiegħu hu midfun quddiem dan l-artal u l-qabar hu mghotti b'irhama b'iskrizzjoni ta' tiffkira. (10)

Prokuraturi tal-Artal

Mid-dokumenti li għandna nistgħu naraw min kienu daww li hadu isieb dan l-artal ta' San Pawl Eremita mis-sena 1598 sas-sena 1698, f'medda ta' mitt sena. (11)

Lorenzo Borg mill-1598.

Paolo Borg mill-1615.

Stiefnu Borg bin il-mejjet Lorenzo mill-1646.

Il-Kan. D. Bernardino Zammit mill-1673 sal-1676.

Is-sur Pietro Zammit mill-1677 sal-1680.

Katerina Zammit (omm Fra Dr. G. Zammit) mill-1681 sal-1683.

Il-Kan. D. Bernardino Zammit mill-1684 sal-1698.

Fra Dr. Giuseppe Zammit mill-1699 sal-1740.

Mill-ktieb ta' l-obbligi tas-snin 1707 sal-1785, il-Festa ta' San Pawl l-Ewwel Eremita, li tikkonsisti fl-Ghasar ta' lejlet il-Festa u l-Quddiesia Kantata ta' nhar il-Festa, dejjem saru u gew iċċelebrati mill-Kappilani tal-Parroċċa. (12)

Il-Kwadru ta' San Pawl

L-Ewwel Eremit

Kull min jidhol fil-Knisja Parrokkjali, Maltin u stranjeri, bla dubju, kulhadd, jekk jaf japprezza l-pittura, jiegaf jingħaxxaq bil-kwadru sabiħ u artistiku li hemm fuq dan l-artal. Kulhadd jista' qsi min hu l-awtur ta' dan il-kwadru, u s'issa hadd ma kellu t-twegiba. Nittamaw biss, anke għal dan il-kwadru, li xi darba jkollna twegiba għal hafna xogħlijiet oħra li s'issa għadna ma nafux min għamilhom.

Il-Kwadru ovali ta' San Ġuzepp

Sat-28 ta' Ottubru 1976, fuq il-Kwadru ta' San Pawl, kien hemm kwadru ovali ta' San Ġuzepp. Illum dan il-kwadru gie imqiegħed fis-sagrastija l-qadima u minflok u tquegħed kwadru jehor ta' San Ġuda Taddew, xogħol il-pittur Pawlu Camilleri Cauchi.

Il-Festa tal-Madonna tad-Dawl

Bhal ma rajna aktar 'il quddiem, fl-1 ta' Mejju 1736, l-Isqof Alpheran kien sab fuq l-iskannell ta' l-artal ta' San Pawl l-Ewwel Eremit kwadru ddedikat lill-MADONNA TADDAWL.

Din il-festa kienet issir fit-12 ta' Novembru u kienet tikkonsisti fl-Ghasar ta' lejlet il-festa u Quddiesia Kantata nhar il-festa. Fil-ktieb tal-kontijiet tal-Knisja, kif ukoll mir-relazzjoni tal-Viżta Pastoral ta' l-Isqof Alpheran De Bussan tal-1736, naslu għall-konkluzjoni li l-festa tal-Madonna tad-Dawl saret għall-ewwel darba fil-Knisja Parrokkjali tagħna nhar it-12 ta' Novembru 1735. (13)

Mill-istess ktieb tal-kontijiet fuq imsemmi, nafu kif kienet issir din il-festa: barra mill-Ghasar ta' lejlet il-festa u l-Quddiesia Kantata nharha, kienet issir priedka dwar il-Madonna tad-Dawl. Kien jinkera d-damask, jinxtra l-porvli u jinkrew il-maskli, jinxtra l-haxix għall-art tal-knisja, is-sir illuminazzjoni u jindaqq l-orgni u jsiru diversi spejjeż oħra. (14).

L-Artal ta' San Pawl li hemm illum

Dan l-artal tar-rham li hemm illum sar minn Ann Sammut. Dan l-artal gie kkon-sagrat minn Mons. Arcisqof Mikiel Gonzi flimkien ma' l-artali tal-Kurċifiss, ta' San Mikiel Arkanglu u tar-Rużarju, nhar id-19 ta' Jannar 1953.

REFERENZI

- (1) Dimech G.: **HAL BALZAN** Nru. 4.
- (2) Cassar P.: **HAL BALZAN** Nru. 5.
- (3) Cocco Palmieri D.: *Visit. Past.* fol. 251.
- (4) Cocco Palmieri D.: *Visit. Past.* fol. XIV.
- (5) Arkiv. Parr.: Lib. 20 fol. 321.
- (6) Ibid. Cit.
- (7) Canaves J.: *Visit. Past.*
- (8) Bonnici A.: *History of the Church in Malta* Vol. 2. p. 15.
- (9) Alpheran de Bussan P.: *Visit. Past.* fol. 330.
- (10) Rull B.: *Visit. Past.* Vol. II p. 1.
- (11) Arkiv. Parr.: Lib. 41.
- (12) Arkiv. Parr. Lib. 11.
- (13) Arkiv. Parr.: Lib. 56.
- (14) Arkiv. Parr. Ibid. Cit.

ID-DEVOZZJONI LEJN IL-LUNZJATA

(jaqbad minn paġna 2)

Jirrapprezentaw il-Papa u l-Katidral taż-żewġ Gżejjer fl-Imdina li f'tit snin qabel, fl-1429, gie ddedikat lil San Pawl Missierna flok lill-"Assunta" kif kien almenu minn żmien il-Konti Ruġġieru n-Normann li kien reġa' tellgħu u ddotah sewwa b'artijiet f'Lentini-Sqallija fl-1090). Dawn is-seba' partijiet, li nahseb li ż-żewġ biċċiet li jirrapprezentaw lil-Lunzjata huma l-iżjed kwadri qodma ta' das-sugġett fiż-żewġ Gżejjer, jinsabu fis-sagrastija ta' gewwa tal-Katidral t'Għawdex.

Dal-kwadru kompost tneha fl-1791 meta sar dak prezenti mill-artist Mikiel Busuttil, aktarx mix-Xewkija (1758-1838), però l-Lunzjata ma għadha tidher imkien fih, forsi peress li l-kappella antikissima tagħha tal-1370 għadha f'rekwentata ferm u miż-muma tajjeb hafna, mhux kif gara f'Malta fit-tewmija tagħha f'ta' "Id-Dahla" li wżata f'tit ferm fejn dik t'Għawdex.

Inghid issa l-aħħar żewġ kelmiet dwar il-Lunzjata, id-dotata minn Isabella d'Aragona fl-Abbazija tad-Dejr ta' ma' genb iċ-ċimiterju ipogew Kristjan barra r-Rabat ta' Malta. Fil-kappella troglodita t'hawn naraw l-iżjed pittura Bizantina antika fuq il-hajt u l-unika ta' dal-Misteru tal-Gawdjuż f'Malta. Din tirrapprezenta l-Kruċifissjoni ta' Sidna Ġesù, b'Marija Omm id-Duluri u b'San Ġwann l-Evanġelista, u l-Lunzjata bil-Madonna naha u l-Arkanglu Gabriel in-naha l-oħra, biex turi u tliehem lid-devoti kollha li r-Redenzjoni tagħna li twet-tqet minn Ġesù fuq is-Salib bdiet meta Gabriel, il-messagġier ta' Alla l-Missier, habbar lill-Verġni Mbierka li kellha tkun Omm Alla bl-opra ta' l-Ispirtu Santu Alla.

Għażiż habib korrispondent, u għeżiż qarrejja Balzanin, ma nafx iżjed minn hekk fuq daww it-tliet ċentri ta' devozzjoni ferm bikrija tal-Lunzjata mill-aħwa bniet d'Aragona. Halluni nispiċċa dawn il-ftit noti tiegħi bil-kliem li hemm fuq il-kwadru ovali tal-"Kunċizzjoni Mmakulata" ta' l-artal laterali fil-knisja ta' Santa Margerita Martri tas-Sorijiet Klawstrali ta' Santa Tereza f'Bormla:

"Ave Filia Dei Patris, Ave Mater Dei Filii, Ave Sponsa Spiritus Sancti", u nżid ma' l-Arkanglu Gabriel:

"Ave Gratia plena, Ave Benedicta in mulieribus, Ave Regina nostra, Salve."

Nixtieq il-Festa t-Tajba lil kulhadd, speċjalment lill-Balzanin: l-ex-kollega tal-iskola l-Kappillan Kanonku Dun Karm. Sciberras, liz-ziju ta' marti s-sur Joe M. Vella u martu Inez, lill-kollega fl-Ordni Dun Ġwann Dimech, lill-habib is-sur Valentino Muscat u lil kuġinuh ta' Muscat Flora, lill-kollega Spizjar Tony Darmanja, lill-Professur Ġużè Aquilina li kont wieħed mill-istudenti tiegħu hekk kif gie mill-Ingilterra, lit-Tabib

L-ANNUNZJATA

Fi kmajra

Go Nazaret,

Mitlufa fit-talb,

ix-xbejba Marija,

Waħedha għarkobbtejha,

Herqana li jiġi

L-Imwiegħed Messija.

Dawl jiddi

Dlonk jimla madwarha,

U l-Anglu habbar

B'messagġ gie mis-sema

Minn Alla s-setgħan,

Biex joffri lix-xbejba

Li ssir Omm Ġesù.

Tinhasad Marija,

Għax b'wegħda lil Alla

Xbubitha, sjufitha,

Hi ġa kienet tat.

'Ma dlonk tbaxxi raħha:

"Tal-Mulej jien qaddejja,

Isir li jrid Hu."

Il-miraklu

Gie mwettaq,

U l-Verġni ssir Omm,

Biex tagħti lid-dinja

Il-kbir Salvatur,

U tferrah lill-bniedem

U terfġu mid-dnub.

Jinhallu

Tal-jasar il-ktajjen,

Mill-gdid terġa' t-tama

Iddawwal id-dlam.

U x-Xbejba ta' Nazaret,

L-Imqaddsa Marija,

Issir fost in-nisa.

Il-Waħda l-Imbierka.

ROSA FARRUGIA

Herbert Leniker li martu, l-Ispizjara Eileen, tiġi oħt il-mara, ukoll lis-sinjura Mary Gatt (omm Queenie u Eileen), lit-Tabib kollega fl-Ordni l-Ambaxxatur Pawlu Farrugia, lit-Tabib Storjografu Pawlu Cassar, lill-kollega Spizjar John Gatt, lill-artista s-sur Gabriel Caruana, lis-sur Ġorġ Sant Fournier, lill-iskultur is-sur Gann Sammut, lis-sur Renè Tonna Barthet, u lil hbieb oħra. Sahha u l-Madonna tberikna lkoll: "Quod est in votis".

VIVA L-LUNZJATA

Joseph Borg

MITT SENA TA'

RADD IL-HAJR

(jaqbad minn paġna 5)

dan sewa hafna għal dan il-ghan, tant illi d-dar ta' Hal Balzan, jew ahjar il-"laboratorju" fejn kien hemm jahdmu 'l fuq minn mitt tfajla, kienet magħrufa għar-rakkmu gdid għal Malta muri minn sorijiet Spanjoli u Portugizi.

Fid-"dispensarju" għadd kbir ta' nies kienu jmorru għall-kura, mediċini, eċċ., kuljum. Hadd hliet il-Mulej ma jista' jgħid kemm dan ix-xogħol mis-sjunarju ġab farag u wassal lil Kristu f'tant u tant familji.

Inhasset ukoll il-htieġa ta' skola. Mis-sena 1949, Hal Balzan gie assoċjat mal-Kinder-garten — l-ewwel wieħed f'Malta — bi staff ta' sorijiet Maltin imharrġa sewwa għal din ix-xorta ta' skola. Issa mal-Kinder-garten hemm ukoll skola primarja fejn għadd sabiħ ta' subien u bniet jiġu ppreparati għall-kulleġġi u skejjel sekondarji.

F'Settembru 1972 grupp ta' sitt sorijiet ġew il-Marsa, Marija Regina, fejn il-bieb hu miftuħ għal kulhadd. Matul dawn l-erba' snin u nofs kellna kuntatti sbieħ u ma niqfux nirringrazzjaw 'il-Mulej għall-gid li rajna min-nies ta' din il-parroċċa. Sena wara ftahna dar oħra l-Manikata, fejn is-sorijiet jagħmlu wkoll xogħol dirett fil-parroċċa. Din is-sena s-sorijiet tagħna qegħdin Għawdex fejn iġinu fid-Dar ta' San Ġuzepp, Ghajnsielem.

Inroddu hajr lil Alla li fil-hniena tiegħu sejjaħ 'il fuq minn 150 soru Maltija biex jaqduh fl-Istitut tal-Frangiskani ta' Marija, u li hemm Maltin tista' tgħid f'kull rokna tad-dinja.

TOP SHOP

(Salvu Deguara)

FI TRIQ IL-KBIRA

L-AHJAR HANUT

TAL-GROCER

F'HAL BALZAN

KERAMIT

BUILDERS' AND PLUMBERS' MERCHANTS

IL-WIED BIRKIRKARA

Fejn issibu:
BANJIJET KULURITI, FRISKATURI TAL-WIĊĊ,
W.C., ŻEBGHA TA' L-ILMA, U MADUM IKKULURIT.

4, OLD CHURCH STREET, B'KARA

Toħorġu bi prezzijiet konvenjenti
Telephone: 42336

SKARPOLI

Għal kull xorta ta' tiswijiet ta' żrabien
Irrikorr għand SKARPOLI

ta' TRIQ IL-KBIRA, HAL BALZAN
Minn għandu tiegħu xogħol tajjeb. Jibdel platforms u
supratakki u jagħmel uċuħ godda tal-krakar.

Hinijiet:

Mit-Tnejn sal-Ġimgħa mill-5.30 p.m. sas-7.00 p.m.
Is-Sibt mit-8.30 a.m. sa nofs inhar.



FALZON SERVICE STATION

53, NAXXAR ROAD, BIRKIRKARA
TEL: 42763

★ SONNENSCHN BATTERIES

★ VREDESTEIN TYRES

★ MALTA RADIATORS

★ WINTRICH FIRE EXTINGUISHERS

★ SERVICING & WHEEL BALANCING

TUDOR RENT-A-CAR

Telephone: 42763

IL-BANDA 'SAN GABRIEL' TAGHLAQ

25 SENA

Iż-żmien haqq b'hal berqa, ma jistenna 'l hadd, jibqa' għaddej 'il quddiem, ma jieqaf qatt b'hal żiemel sfrenat li issa qiegħed quddiemek u f'daqqa waħda jgħib u ma jidhrix iżjed. Għadda u qisu qatt ma kien. Il-bieraħ sar il-holma tal-lum, u l-lum isir il-holma t'għada. Hekk iġhaddu s-siġhat, il-granet, il-gimghat, ix-xhur u s-snin. Jekk kull wieħed minna jagħti daqqa t'għajn lej innifsu jib li l-lum mhux dak tal-bieraħ, wisq aktar u aktar dak li kien għaxra, għoxrin, tletin sena ilu. Iż-żmien għadda minn fuq u hallielu miegħu l-annati li għaddew minn fuq. Dan jigri lil kull haġa li bdiet u għadha sejra.

Dan gara wkoll lill-Banda 'San Gabriel' tar-raħal tagħna, li din is-sena jkun għadda minn fuqha kwart ta' seklu, jiġifieri taghlaq hamsa u għoxrin sena minn mindu dehret fil-pubbliku għall-ewwel darba fil-fiera li saret fit-23 ta' Marzu 1952 hdejn il-Villa Macedonia tan-Nobbli Konti Manduca fi Triq San Valentinu. F'dik is-sena wkoll hadet sehem għall-ewwel darba fil-festa ta' Marija Santissima Annunzjata, Patruna tagħna, fost il-ferħ u l-entuzjażmu tagħna l-Balzanin kollha. Tajjeb għalhekk li naraw kif twieldet il-Banda tagħna u x'għadda minn għaliha tul il-medda ta' dawn il-hamsa u għoxrin sena.

Il-Kaġin tal-Banda San Gabriel kien twaqqaf fl-1920. Haġa naturali li f'dak iż-żmien insibuh b'hal 'Kaġin San Gabriel' peress li l-banda kienet għadha ma teztistix. L-iskop ewlieni tiegħu kien li jgħin fil-festi esterni li jsiru f'Hal Balzan ad unur ta' Marija Annunzjata. Barra dan, il-kaġin ha-seb ukoll biex jorganizza attivitajiet soċjali, kulturali u reliġjużi għall-membri tiegħu. F'Hal Balzan minn dejjem kien jinhass il-bżonn ta' attivitajiet mużikali. Tant hu hekk li f'certu żmien inholqot għad-da orkestrali li meta habtet se tiehu r-ruh, tbielet u mietet f'qasir żmien. Għalhekk dan il-vojt beda jinhass aktar minn qabel. Iżda mhux għalkemm nġidu nġhaqqdu banda, billi f'din il-kelma hemm mistura bosta u bosta diffikultajiet, li biex wieħed jidhol għal din il-biċċa xogħol irid ikun bniedem ta' kuragg kbir u li ma jaqta' qalbu minn xejn, inkella żgur li jċedi ma' l-ewwel intopp li jiffaċċa quddiem wiċċu.

Is-Sur Gabriel Caruana

Il-bniedem li kellu dan il-kuragg deher fl-1951. Kien determinat fil-fehma tiegħu li jorganizza banda fil-Kaġin San Gabriel. Dan kien is-Sur Gabriel Caruana, guvnot ta' tnejn u għoxrin sena, mimli b'idejta godda u bniedem tas-sew energiku. Dan, inkoraġġit minn guvnot iehor ta' l-età mill-1952 sal-1972.



Mro. Carmelo Briffa, surmast tal-Banda 'San Gabriel' minn guvnot iehor ta' l-età mill-1952 sal-1972.

tiegħu, is-Sur Joe Felice, daħal għal dil-biċċa xogħol iebes. Ma kenitx haġa haqfa, u ltaqa' ma' hafna diffikultajiet, iżda qatt ma medd pass lura, baqa' għaddej 'il quddiem u fl-aħħar il-holma tiegħu saret realtà, u l-lum għandna l-banda tar-raħal tagħna, il-Banda San Gabriel, li ilha wieqfa għal dawn l-aħħar hamsa u għoxrin sena, kollu dovut għall-hila, għall-kuragg, għad-determinazzjoni tas-Sur Caruana, artist u ċeramista li ismu hu magħruf mhux biss hawn Malta imma f'hafna partijiet ohra tad-dinja, u li fil-preżent hu l-president ta' l-istess kaġin.

Kien il-jum tal-5 t'Awissu meta s-Sur Gabriel Caruana ressaq il-proposta formali lill-

Il-Banda 'San Gabriel' ta' Hal Balzan, taht it- tmexxija ta' Mro. Carmelo Briffa, waqt kunċert fi Pjazza Regina fl-okkażjoni tal-Festi Na zżjonali ta' l-Otto Settembre—8 ta' Settembru, 1958.

kumitat tal-kaġin biex tiġi mwaqqfa l-banda. Dawk li kien- nu kontra t-twaqqif tagħha wrew l-iżvantaġġi kollha li seta' jgarrab il-kaġin bit-twaqqif tagħha, fil-waqt li dawk li kienu favur tkellmu fuq il-vantaġġi li seta' jikseb il-kaġin meta dan isir kaġin tal-banda. Kienet diskussjoni li fiha ha-parti kull membru tal-kumitat, u wara li ntiżnu t-tajjeb u l-hażin tal-banda, il-kumitat id-deċieda li jsejjah laqgħa ġenerali għall-approvazzjoni ta' din il-proposta. Issejthet laqgħa ġenerali u l-president, is-Sur John Borg, ressaq il-proposta biex il-membri jagħtu l-verdett tagħhom. Kienet laqgħa haġa u mġanqla u kull membru preżenti wera l-punt favur jew kontra, li fl-aħħar wasslet għall-konklużjoni li fil-kaġin San Gabriel titwaqqaf banda u tiehu l-isem ta' l-istess kaġin u li l-kaġin jibda jissejjah il-Kaġin tal-Banda San Gabriel.

L-Ewwel Surmast:

Mro. Carmelo Briffa

F'Settembru ta' l-istess sena, gie avviċinat is-Sur Carmelo Briffa minn Birkirkara, mużikant magħruf għall-hila ta' l-istrument li kien idoqq, u gie mitlub biex jiehu l-inkarigu tat-tmexxija tal-banda San Gabriel. Dan aċċettata u sar l-ewwel surmast tal-banda tagħna. X'kien id-dmir tas-Sur-mast? Ix-xogħol ewlieni tiegħu kien li jgħalliem l-allievi, li n-numru tagħhom kien tas-sew sabih billi kien lahaq ma' l-erbghin wieħed. Barra dan, kien jagħmel il-kunċerti lill-bandisti li kienu jinsabu fir-raħal tagħna. Dawn kienu ga jdoqqu ma' baned ohra, u minn dawn ir-raħal tagħna kellu hdax. Naturalment is-Sur Carmelo Briffa kien ukoll jidderiegi l-banda kull meta din kienet tagħmel is-servizz tagħna, sew fir-raħal tagħna kif ukoll f'ibliet u rhula ohra ta'

Kitba ta'

VALENTINO MUSCAT



Sciberras A. Mus. L.C.M. sabiex jiehu l-banda taht idejh. Huwa aċċetta l-kariga ta' Surmast f'Mejju 1972. Dan is-surmast żagħżuġ u habrieki, li hu wkoll surmast direttur tal-Banda Sant'Elena ta' B'Kara, jinteressa ruħu ferm fil-kamp mużikali. Kif qed naraw, das-surmast ilu jgħalliem lill-allievi, jagħmel il-kunċerti u jsegwixxi l-programmi li tagħmel il-banda tagħna għal dawn l-aħħar hames snin.

Malta. Is-Sur Briffa baqa' jaqdi dmiru mal-banda għal għoxrin sena shaħ billi fil-11 t'April, 1972, Alla l-Imbierek għogbu jsejjahlu għal għandu. Matul dawn l-għoxrin sena, is-Surmast Briffa qeda dmiru ta' bniedem għaqli li kien. Bosta kienu dawk l-allievi li approfittaw mit-tagħlim tiegħu u saru bandisti mal-banda tagħna. Iżda minn dawn sfortunatament għad fadal ftit wisq. Però dan hu dovut għaċ-ċirkustanzi taż-żmien. B'dan irrid infisser li bosta minn dawn il-bandisti godda ma baqghux iżjed mal-banda billi xi whud minnhom kellhom iħallu l-gżira tagħna biex ifittxu futur aħjar fil-artijiet imbiegħda. Ohrajn kibru u żżewġu u hallew raħal twelidhom.

Mro. Clemente

Sciberras A. Mus. L.C.M.

Mal-mewt tas-Surmast Briffa, il-Kumitat haseb biex isib direttur ġdid. Saru hafna proposti u fl-aħħar gie deċiż li jiġi avviċinat is-Sur Clement

Minn mindu giet imwaqqfa l-banda sal-gurnata mqaddsa tal-lum, il-banda tagħna kompliet kabret il-festa tagħna. Mill-1952 bdiet tiehu parti billi tagħmel marċijiet u programmi. Għall-ewwel bdiet tagħmel marċ mar-raħal kollu fl-aħħar jum tat-tridu u mbagħad f'lejlet il-festa, barra mill-marċ li tagħmel mat-toroq tal-parti ta' fuq tar-raħal, tagħmel program fuq iz-zuntier tal-knisja. Tesegwixxi wkoll innu lil Marija Annunzjata, mużika ta' Dun Karm Scerri u versi ta' Dun Frans Camilleri. F'dawn l-aħħar snin bdiet tagħmel marċ mat-toroq tan-naħa t'isfel tar-raħal f'jum il-festa fil-ghodu. Dan il-marċ kien ikun ikkummissjonat mill-kumitat tal-festi tal-Kaġin Marija Annunzjata. F'jum il-festa wkoll, wara l-purċissjoni, qed tagħmel il-marċ ta' l-aħħar mat-toroq tal-parti ta' fuq tar-raħal. Il-banda bdiet ukoll tiċċelebra l-jum tal-festa liturgi- ka ta' Marija Annunzjata billi (ikompli f'pagna 9)

BE BE

L-AQWA HANUT

Għall-HWEJJEG

TAT-TFAL

MUNDLOS-Vigorelli

L-AKTAR MAKNA TAL-HJATA AVVANZATA F'DIN ID-DINJA MODERNA

Barra l-pont tas-soltu din il-marka tagħmel ukoll:

- AGGORN SINGLU U DOPPIJU
- VARJETA' TA' FANCY STITCHES SA 17mm WIESGHA
- TISWIJA BIL-MILI AWTOMATIKA
- IREFINAR PERFETT ANKE FUQ IS-SUF
- KULL DAQS TA' ACCETTI
- TWAHHIL TA' BUTTUNI
- ZIG-ZAG + REFKI
- XOGHOL FUQ IL-LAZZ

Ara dawn il-makni meraviljużi għand:

MUNDLOS SEWING CENTRE

114, ARCHBISHOP STREET, VALLETTA

Fir-Rahal Malti

Fuq ir-rahal zgħir kien beda jaqa' s-skiet ta' fil-ghaxija x'hin is-sema bdiet tiddallam u hliet strixxa dawl kemxejn safrani ma kienx baqa' fuq ix-xefaq lil hinn mill-knisja fuq l-egħlieqi tar-rahhala u l-gholja f'tit 'il bogħod. Id-dawl tat-toroq u tal-misraħ deħru jinxteghlu. It-tfal kien għadhom medhija jilagħbu l-ballun fil-grawnd ta' wara l-knisja u f'tit 'il bogħod fil-misraħ il-każini kienu jidħru mixgħulin u go fihom ždiedu aktar nies, kemm membri u kemm m'humieħ, biex iġhaddu flimkien dik l-ghaxija fid-diskors ibaqbaq, xorb jew loġħob tal-karti, jew tal-biljards.

Hafna minn dawħ li kienu midħla sewwa tal-każini kienu hemm u għalkemm kien għadu f'tit kmieni biex tisma' minn barra l-ilħna joġħlew f'argumenti šħan, hafna minnħom kienu bit-tieni flixkun birra quddiemħom jew it-tieni terz inbid li ma jđumx wisq ma jferrħek xi f'tit, u minn xi kelma 'l hawn u 'l hemm taħt l-il sien il-atmosfera tinbidel f'waħda ta' diskors ma jaqta' xejn fejn isaltan mhux biss min għandu l-aktar xi jgħid jew l-aktar jaf jikkellem iżda fuq kollox u fuq kulħadd min għandu leħen li jissupera l-ilħna l-oħra.

Ir-rahhala fis-sempliċità iġhaddu minn quddiemħom, xi tagħħom għandħom l-idejat whud b'imneħirħom imxam-tagħħom fuq il-hwejjeġ ta' kuljum u dawħ li m'humieħ ta' l-istess fehma jippikaw bejniethom min minnħom kapa-ċi l-aktar jikkellem u jsaħħaħ fehemt u fuq xi sugġett. Illum f'tit huma r-rahhala li ma jafu jaqraw jew jiktbu xejn u l-meżzi tax-xandir invadew sewwa l-irħula u kulħadd jidħirli li jifhem aktar minn haddieħor. Ir-raħħalin għandħom karattru kollu kemm hu tagħħom, tipikament Malti, u għalkemm meħlus għal kollox minn influwenzi barranin li tant jaħkmu n-nies tal-ibliet, għadħom iżommu l-hajja tar-raħal xi f'tit bħaž-żminijiet, ngħidu aħna, ta' qabel it-tieni gwerra meta l-irħula kienu għadħom maħkuma minn arja kollha Maltija.

Ir-raħħalin qatgħa ta' nies b'saħħithom b'dirgħajħom muskulati u wiċċħom samrani mill-qilla tax-xemx tagħna, xi whud minnħom lanqas jindenjaw ruħħom ibiddlu l-hwejjeġ tax-xogħol meta jin-gabru fil-ghaxijiet jixorbu fil-każini. It-tibdil tal-hwejjeġ iħalluħ għal nħar ta' Sibit fil-ghaxija, il-Hadd jew xi festa, u, ma għandniex xi ngħidu, l-aktar għal nħar il-festa tar-raħal meta kulħadd ixidd l-aqwa hwejjeġ li jkollu. L-irġiel u x-xjuħ, kontra ž-żgħažgħ, huma ta' xejra kwieħa għall-aħħar u xi whud iġhaddu bosta mill-hin hieles tagħħom bil-qieghda fuq xi bank fil-misraħ jew fuq xi ċint iħarsu lejn dawħ li minn hin għall-ieħor

whud b'imneħirħom imxam-mar u oħrajn mistħijin. Dawn in-nies għaddejjin iqanqlu xi kelma jew tnejn bejn dawħ bil-qieghda jħarsu wara li jkunu sellmu bil-qima kollha lil dak li jkun.

L-irġiel fil-misraħ jew fil-każini jkunu hallew in-nisa tagħħom id-dar isajru jew jiehdu hsieb it-tfal, għax il-misraħ fil-ghaxijiet jew il-każini m'humieħ post la għandni nisa u lanqas għat-tfajliet. Meta xi waħda minnħom ikollha tassew bżonn tinfes l-għatba tal-każin tidħol donnha mbeżżgħa, tinqeda' malajr u toħroġ tghaġġel donnha hemm tħossha barra minn lokħa qallb dawħ l-irġiel kollha. Ngħiduha kif inħi, fil-każin xi kelma baxxa tista' tisma', b'mod speċjali meta x-xorb jibda jagħmel tiegħu. U isma' llum u isma' għada, il-guvintur li telgħin malajr jithallmu wkoll u meta xi wieħed minnħom ikun beda jithfarfar jibda malajr jilgħabħa ta' kbir billi jixrob xi flixkun jew tnejn birra jew xi terz inbid tal-bettija u jgħid xi haġa meta jkunu jikkellmu l-irġiel madwar il-bank tal-bar fuq banketti għoljin.

Issa trid toqgħod attent kif titkellem miegħu għax biex juri li ma għadux tifel jiqaflek u jmerik u jekk tittanta tghidlu xi haġa jkun irid jiehutiegħu minn fuq u malajr ikellmek xi tnejn hażin jew jaqbad flixkun battal biex juri li miegħu ma tiċċajtax, anzi hażin għalik jekk imqar

ifettilek iċċaqlaq idejġ quddiemu.

Iż-żagħżuġ tar-raħal sar jaf jilbes modern daqs guvni tal-belt, u minflok bħal qabel imur jaqta' libsa għand il-hajjat tar-raħal illum imurlek fl-isbaħ hwienet tal-Belt u tas-Sliema minn fejn jixtri l-aħjar hwejjeġ u, fuq kollox, li huma skond l-aħħar moda. Il-guvintur, hafna drabi, kollha jkollħom xi tfajla li bosta drabi tkun minn xi raħal ieħor. Billi huma jkunu jħobbu jithallmu fit-triq ewlenija tal-Belt, malajr jaqbadu ma' xi tfajla li bħal šabħa tkun aktarx daħlet hemm biex tintgħoġb minn xi guvni u ma tibqax fuq l-ixkaffa.

Mat-tfajla tiegħu, il-guvni raħli jiltaqa' kmieni wara x-xogħol għax it-tfajliet hafna minnħom tarahom jingabru d-dar għal xi d-disgħa ta' bil-lejl, b'mod speċjali t-tfajliet ta' l-irħula. Wara li l-guvni jkun wassal in-namrata tiegħu sad-dar, jew għall-inqas sal-karrozza tal-belt jew raħal tagħħa, huwa jithallmu wkoll lejn ir-raħal tiegħu, iżda fejn it-tfajla tkun marret ingabret mal-familja, iż-żagħżuġ iġhaddilek f'xi wieħed mill-każini jew f'xi hanut tax-xorb biex ikompli xi f'tit ma' hbiebu. Huwa jkun jaf hafna drabi bosta mill-guvintur u l-irġiel l-oħra tar-raħal, iżda dejjem ikun hemm dawħ l-erbgħa li jkunu għalih tal-qalba u li hafna drabi ssibu magħħom jixrob xi flixkun birra jew xi grogħ whisky jew brandy.

Jekk iż-żagħżuġ ikun midħla sewwa ta' xi każin malajr issibu jmidd idejħ għal kull ma jkun hemm bżonn. Minn xħur qabel il-festa, fil-każini ewlenin ta' l-irħula jibdeu isiru t-tħejjijiet meħtieġa biex il-festa ta' dik is-sena ma tagħmilx għajb lil ta' qabilha, u fuq kollox tkun aqwa minn dik tar-raħal l-ieħor li jkun fil-pika magħħom. Huwa fil-każini li b'paċenzja kbira tinħadem il-liedna kulurita biex iżzejjien it-toroq tar-raħal fil-jem tal-festa. Huwa fil-każini fejn jithejjew ix-xogħlijiet tal-elettriku biex fil-jem tal-festa jdawlu t-toroq u jagħtu lir-raħal deħra ta' festa u ta' ferħ b'dik il-mixegħla. Huwa fil-każini fejn isiru xi tħejjijiet preliminarj fix-xogħol tan-nar.

Grupp ta' rġiel u žgħažgħ mitħufin wara l-festa u n-nar jaħdmu mill-għada tal-festa minn sena għal sena biex iħejju murtali, bombi u rdie-

den mhux biss għal festa tagħħom iżda xi drabi wkoll għall-festi ta' rhula u bliet oħra. Aktar ma toqrob il-festa, aktar jizdied ix-xogħol fil-każini u l-kmamar tan-nar. L-antarjoli forsi jkollħom bżonn xi passa-ta žeba' u l-bandalori u l-pavaljuni wieħed ikun irid idurħom xi f'tit. In-nisa ta' l-irġiel tal-każini hafna drabi jgħinu fix-xogħol ta' hjata ta' dawn il-pavaljuni u bandalori.

Ma għandniex xi ngħidu, il-każin ukoll ikun irid jithejja għall-festa, allura wara li jsir ix-xogħol ta' tibjid u žeba' li jkun hemm bżonn jibda jin-trama u jithnaddaf biex f'dawħ il-jem tal-festa jilqa' l-mis-

LUCY
MALLIA
GROCERY

76, BALZAN SQUARE,
BALZAN

tednin u n-nies li jigu jżuruh.

Fil-każini tal-baned jibdeu isiru aktar kunċerti biex taħt it-tħexxija tas-surmast il-bandisti, b'mod speċjali dawħ li huma jkunu daqqew tul sena šiħa u li se jkunu sejrini idogħu l-ewwel darba, jagħmlu minn kollox biex kemm lill-każin u kemm lis-surmast tagħħom joħroġħom bl-unur fil-programmi u l-marċi li jagħtu tul il-festa.

U hekk, tul dawn ix-xħur ta' hidma, ir-raħal jinħtieġlu, bħal bejta žnażan jew nemej fejn kulħadd iġħin lil kulħadd, jagħti daqqa t'id u l-hidma donnha lanqas matul il-lejl ma teħda, sakemm jaasal l-ewwel jum tat-tridu li jwassal l-erbat ijiem ferħ u briju li bħalħom ir-raħal jara biss tul il-jem tal-festa.



Žgħažgħ Balzanin iħejju g-giġġifogu ta' lejlet il-festa

JOSEPH BARTOLO

100, VALLEY ROAD, BALZAN

Dealers in: Fresh Flowers and Plants; Suppliers to Messes, Hotels, Clubs, English and Foreign Private Families. Orders for: Fresh Flowers, Wedding and complimentary Fancy Bouquet Promptly Executed at the shortest notice and at Very Moderate Charges. Phone: 42694

Għal fjuri friski, bukketti ta' tigijiet, u okkażjonijiet oħra, irrikorru għand din id-ditta.

ID-DITTA

FARRUGIA ENTERPRISES

103, NAXXAR ROAD, BALZAN

U

55, MATER BONI CONSILI STREET, ZEJTUN

Qieghda toffri SKONT SPEĊJALI għal waqt it-TRADE FAIR fuq LINEF, BRAZZI, FANALI, STATWI, MINJATURI, INKWADRI, MIRJA, MOBBLI, u SALOTTI TA' BARRA, EĊĊ.

Għalhekk ipproffitta ruħek minn din l-okkażjoni u asal wasla sa

STAND NUMRU E.53 B

jew sal-hwienet tagħħom.

VITAFOAM
ISEM TA' GARANZIJA
PRODOTTI —
SAQQIJET
IMHADED
CUSHIONS U AFFARIJET
OHRA TAL-FOAM

Irrikorru:

VITAFOAM MALTA LIMITED

Industrial Estate, San Ġwann (B'Kara)

Telephone: 36275/76

IL-BANDA 'SAN GABRIEL' TAGHLAQ 25 SENA

(jaqbad minn paġna 7)

taghmel marċ mar-rahall kollu nhar il-25 ta' Marzu.

Fil-festa ta' San Valentinu Martri, ko-patrun tar-rahall taghna, il-banda ma naqsitx li



Mro. Clemente Sciberras A. Mus. L.C.M. (Londra), li lahaq Surmast tal-Banda fl-1972.

taghmel programmi muzikali fuq iz-zuntier tal-knisja fil-jum li l-parroċċa taghna tiegħu. Dan nis-tghu ngħiduh ukoll għall-festa tal-Madonna ta' l-Abbandunati fil-Wardija, billi sakemm il-Konti Bernardo Manduca Piscopo Macedonia Zamitt kien għadu haj, il-banda taghna qatt ma naqset li tiegħu parti fil-festa li dan in-Nobbli Konti kien jagħmel fl-aħħar t'Awissu. Il-banda bdiet tiegħu parti f'din il-festa fl-1953. F'dis-sena wkoll hadet parti fil-festa ta' l-ewwel Quddiesa Solenni tan-Novell Sacerdot Dun Gwann Zammit Hammet, direttur spiritwali tal-każin taghna, u akkumpanjatu mid-dar tiegħu sal-parroċċa b'marċi ferrieħa nhar il-Hadd 9 t'Awissu.

Zjara tar-Regina Elizabetta II

Fl-1954, barra l-programmi li għamlet fir-rahall taghna, hadet parti għall-ewwel darba fil-festa ta' San Pawl Nawfragu tal-Belt Valletta. F'din is-sena wkoll daqget f'Misrah Hal Balzan hi u għaddejja l-M.T. r-Regina Elizabetta II fi triqtha għall-Palazz ta' San Anton meta giet iżżur lil Malta wara l-inkurunazzjoni taghna. Fis-sena ta' wara l-banda kellha

zewġ servizzi għal ta' San Pawl Nawfragu tal-Belt, u hadet parti f'fiera organizzata mill-kappillan tal-parroċċa, l-Kan. Dun Karm Sciberras, minn barra s-servizzi li taghmel is-soltu fir-rahall taghna u fil-Wardija. Fl-1956 il-banda hadet parti f'zewġ fieri organizzati mill-istess kappillan u hadet parti wkoll għall-ewwel darba fil-festa tas-Salib li l-patrijet ta' Ġiezu jagħmlu fil-belt Valletta. Hadet parti wkoll fil-festa tal-gubiew tal-fidda tas-Sacerdozju tal-Kappillan Dun Guzepp Minuti.

Fl-1957, il-banda daqget għall-ewwel darba fil-festa ta' San Duminku tal-belt Valletta u fil-festa ta' Santa Marija gewwa l-Mosta. F'Hal Balzan, imbagħad, minbarra l-programmi tas-soltu, għamlet ukoll programm fuq iz-zuntier tal-knisja nhar il-festa ta' Marija Addolarata, li f'dak iż-żmien kienet issir il-Hadd ta' wara l-festa proprja taghha. Fis-sena 1958, fost il-programmi li l-banda esegwiet sew fir-rahall u kemm barra mir-rahall, ta' min isemmi l-programm li sar fi Pjazza Regina l-belt Valletta, nhar it-8 ta' Settembru, meta Malta kienet tfakkar ir-rebħa tal-Maltin fuq it-Torok fl-1565. Fis-sena ta' wara, il-banda esegwiet il-programmi tas-soltu kemm fir-rahall kif ukoll barra mir-rahall. Fl-1962 hadet parti fiċ-ċerimonja tal-ftuh tas-Sala Parrokkjali, is-Sala Aurora, kif ukoll daqget għall-ewwel darba fil-festa ta' Santa Katerina Vergni u Martri gewwa Żejtun.

L-Indipendenza

Fis-sena 1964, il-Banda San Gabriel hadet parti għall-ewwel darba fil-festa ta' Marija, Ghajnuna ta' l-Insara, li ssir fi-Oratorju ta' Birkirkara, u għamlet marċ fir-rahall taghna fil-festi li saru f'għieh l-Indipendenza ta' Malta. Fl-1965, il-banda taghna fethet il-festi li l-Każin Marija Annunzjata għamel biex jiċcelebra għeluq il-75 sena mit-twaqqif tal-każin. F'din is-sena wkoll il-banda hadet sehem fil-Kongress Nazzjonali tax-Xirka ta' l-Isem Imqaddes t'Alla li sar fir-rahall taghna. Fl-1967 il-M.T. r-Regina Elizabetta II re-ġgħet żaret Malta. Saru festi ad unur taghna u l-banda daq-

qet hdejn il-bieb t'isfel ta' San Anton, nhar is-17 ta' Novembru, hekk kif kienet hierġa r-Regina fi triqtha lejn il-Belt. Fl-1968, il-Banda San Gabriel hadet sehem fil-festa ta' San Guzepp Haddiem li l-Knisja tiċcelebra f'ċerimonja reliġjuża fuq il-fosos tal-Furjana nhar l-Ewwel ta' Mejju. Bdiet ukoll tiegħu parti għall-ewwel darba fil-purċissjoni tal-Bambin Gesù ta' lejlet il-Milied, organizzata mis-Socjeta' tal-Museum.

Fl-1969, billi fil-parroċċa ċcelebrajna t-tielet ċentinarju mit-tqegħid ta' l-ewwel gebla tal-Knisja Parrokkjali taghna, kif ukoll l-ewwel ċentinarju tal-vara ta' Marija Annunzjata, fir-rahall saru ċelebrazzjonijiet straordinarji, u għalhekk din is-sena l-banda ziedet fil-programmi taghha. Fl-1970 il-każin fakkar għeluq il-hamsin sena mit-twaqqif tiegħu, u fost il-festi li saru l-banda esegwiet programm taht it-tmexxija tas-Surmast Carmelo Briffa fuq iz-zuntier tal-knisja nhar il-Hadd, 19 t'Ottubru. Fis-sena 1971, il-banda akkompanjat il-kadavru tan-Nobbli Konti Bernardo Manduca b'marċi funebri mill-Villa tiegħu sal-parroċċa. Fit-28 ta' Novembru, il-programm li l-banda obligata taghmel ta' kull sena nkonnessjoni mal-Banka tal-Lottu sar gewwa l-Gonna ta' San Anton. Fis-sena ta' wara, jiġifieri nhar it-12 t'April, 1972, il-banda daqget marċi funebri gewwa B'Kara, din id-darba fil-funeral tas-surmast Carmelo Briffa.

Jum ir-Repubblika

Fl-1973, il-banda daqget għall-ewwel darba fil-festa tal-Madonna tal-Karmelu gewwa l-Gzira. Fl-1974 indaqqu marċi funebri fil-funeral tal-President tal-Każin taghna, is-Sur Alfredo Brincat. Saru ukoll il-marċ ta' l-aħħar għall-ewwel darba, dak li qed isir nhar il-festa wara li tidhol li-purċissjoni. F'Ottubru ta' din is-sena sar marċ iehor fir-rahall li kien kummissjoni tal-Malta Labour Party ta' Hal Balzan. Fl-1975, il-banda għamlet il-marċ ta' nhar il-festa fil-ghodu għall-ewwel darba. Dan il-marċ hu kummissjonat mill-Kumitat tal-festa tal-Każin Marija Annunzjata u għalhekk iferraħ it-toroq tan-naħa t'isfel tar-rahall b'marċi brijużi u ferrieħa. Hadet parti wkoll fil-isfilata ta' Jum ir-Repubblika fil-Belt Valletta nhar it-13 ta' Diċembru. Fis-sena li għaddiet, il-banda għamlet il-programmi taghha tas-soltu. Irrid ngħid ukoll li billi l-Każin ha l-Banka tal-Lottu (No. 136) xi ftiit snin wara li twaqqfet il-banda, hu obligat li kull sena jagħmel programm. Dan id-dmīr il-Każin qdīeh skrupolożament ta' kull sena.

Minn din l-istorja qasira jidher li l-Banda San Gabriel kienet ferm attiva f'dawn il-25 sena li ilha mwaqqfa, u nit-tamaw li għal li ġej il-banda tkompli bl-attivitajiet taghha u jekk jista' jkun jizdiedu.

ROKNA GHAT-TFAL

Tfal għeżiež,

Ftit granet ohra u l-festa tal-Lunzjata tkun magħna. Jekk hawn festa li fiha kull Balzani jhossu ferhan aktar mis-soltu, mingħajr dubju li hija l-festa tat-Thabbira ta' l-Anglu Gabriel lil Marija.

F'dan il-jum għażiż mhux it-tfal kollha jgħibu ruh-hom sewwa. Xi whud minnhom, speċjalment fit-tliet ijiem tat-tridu, fil-waqt li shabhom ikunu miġburin fil-knisja biex jisimghu l-quddiesa u jitqarbn, huma joqogħdu jigr u jghajtu kemm jifilhu fuq iz-zuntier tal-knisja.

Ohrajn, il-festa tiġi għalihom biex joqogħdu jghoddu l-murtali u biex jigr minn għalqa għal ohra jftitxu xi bombi żgħar li ma jkunux hađu. La qatt jaraw il-Madonna hierġa mill-knisja u lanqas diehla. Tfal bħal dawn żgur li ma jkunux fehmu għalfejn il-knisja taghmel il-festi.

Tfal bil-għaqal meta tiġi l-festa jiddevertu u jiehdu gost daqs haddiehor, imma jafu jagħmlu kollox f'hinu u f'waqtu. Fil-hin tal-knisja tarahom il-knisja, fil-hin tal-purċissjoni tarahom spiss qrib l-istatwa tal-Madonna, u meta tispiċċa l-purċissjoni jidhlu l-knisja biex jiehdu l-barka sagramentali.

Għalhekk, għeżiež tfal, filwaqt li fil-festa għandkom tilbsu isbah mis-soltu, u tieklu xi haga iktar mis-soltu, qisu li tkunu dejjem prezenti fil-funzjonijiet tal-knisja, għax b'dan l-izjed li tiegħu pjaċir bikom il-Madonna.

KOMPETIZZJONI BIL-PREMJU

Tfal,

Din hi l-harġa speċjali li l-Bord Editorjali jahseb biex jipubblika ta' kull sena fil-festa ta' Marija Annunzjata, il-Patrana taghna. Għalhekk naħsbu li tkun haga xierqa li l-kompetizzjoni ta' din il-harġa tkun fuq il-Madonna, l-Omm maħbuba taghna.

Kull ma għandkom tagħmlu hu li twieġbu għall-mistoqsijiet li ġejjin:—

1. **Liema hija l-Parroċċa l-ohra f'Malta, minbarra l-Parroċċa taghna li hija ddedikata lil Marija Annunzjata?**
2. **Semmu l-Parroċċi l-ohra f'Malta li għandhom it-titular tagħhom il-Madonna, taht titolu jew iehor.**

Ir-rebbieħ ikun dak li jsemmi l-akbar numru ta' dawn il-Parroċċi.

Bhas-soltu, ibagħtu t-twegibiet tagħkom f'envelop magħluq u ndirizzawh lill-Każin tal-Banda 'San Gabriel', jew impustawh intom stess fil-letterbox ta' l-istess każin. Fuq l-envelop iktbu biss 'Kompetizzjoni'. Tinsewx tniżżlu isimkom fuq il-karta li tibagħtu. Għandkom żmien sa nhar is-Sibt, 30 ta' Lulju, 1977.

Billi waslulna għadd ta' twegibiet tajbin, ir-rebbieħ ittella' bil-polza. Ir-rebbieħ ta' din id-darba huwa Alan Caruana, li joqgħod 'Carsan', Triq l-Annunzjata, Hal Balzan. Il-premju niehdu hsieb nibagħtuhulu.

MILL-UFFIČĊJU PARROKKJALI

Saru wlied id-Dawl bil-Magħmudija

Cathia Cassar, bint Joseph u Josephine.
Sarah Cost Chretien, bint Henry u Virginia.

Qaddsu l-imhabba tagħhom fid-Dawl ta' Kristu

Carol Cardona u Margaret Pace.
Tony Busuttil u Marisa Grima.

Hallew id-dlam tad-dinja u għaddew għad-Dawl ta' dejjem

Concetta Coleiro.
Lucy Borg Cardona.

CACHIA & BORG

JEWELLERS

140, ST. LUCIA STREET,

VALLETTA — MALTA

TELEPHONE: 27852

BORG CARDONA & CO. LTD.

TRIQ DR. ZAMMIT, BALZAN

Telephone: 42698


GHAL KULL MA TEHTIEĠU

GHALL-ANNIMALI U

L-GONNA TAGHKOM.

L-IMBIERKA FOST IN-NISA

PROFILI BALZANIN — 6 GUZEPPI SAMMUT



Guzeppi Sammut, jew il-Keti, kif inhu maghruf mill-Balzanin kollha, twieled Hal Balzan fit-3 ta' Mejju, 1898, minn Ganni u Emilja mwielda Caruana.

Sa kemm kellu disa' snin huwa attenda l-Iskola Primarja tal-Gvern ta' Hal Lija u meta tfarfar, jigifieri meta kellu madwar hmistax-il sena, siefer ghal Tunez fejn kien jahdem bhala 'labourer'. Wara sena gie lura Malta u beda jahdem bhala manwal u naggar ma' diversi mghallmin. Ta' ghoxrin sena ngagga mas-servizz bhala suldat mhux regolari u siefer ghal Salonika, fejn f'dik il-habta kienu jmorru hafna suldati Maktin. Minn Salonika tela' r-Russja, u ta' tnejn u ghoxrin sena nsibuh Kostantinipli bhala suldat ukoll. Irritorna Malta ghall-habta ta' l-1921 u rega' beda jahdem fil-gebel. Ta' min jinnota li sena qabel, jigifieri fl-1920, kien gie mwaqqaf il-Kazin San Gabriel u ghalhekk insibu lil Guzeppi Sammut bhala wiehed mis-soci ewlenin.

Fl-1924 beda jigbor ghall-festa, u bejn l-1926 u l-1936 kien jorganizza t-tridijiet tal-festa li tant kienu jkun organizzati tajjeb li ghadhom jissemmew mix-xjuh taghna sal-lum. Fl-1925 u fl-1926 kien rama t-triq ta' quddiem il-Knisja Parrokkjali bid-disinn (ara ritratt fl-intrata tal-Kazin San Gabriel).

Fl-1928 gie elett president tal-Kazin San Gabriel, u fis-sentejn ta' wara kien segretarju. Fis-snin ta' wara hu kien jinteressa ruhu hafna fix-xoghol tal-murtali, u fl-1949 hadem flimkien ma' ohrain biex telghet il-qanpiena l-kbira fuq il-kampnar. Bejn l-1962 u l-1971 kienu jiehu hsieb il-bar tal-Kazin tal-Banda San Gabriel flimkien mas-sur Valentino Muscat. Il-qligh kien kollu jmur ghall-kazin.

Matul il-hajja tieghu f'Hal Balzan, il-Keti jiftakar erba' kappillani, l-ewwel wiehed il-mibki Amabile Sisner. Huwa bniedem ta' generazzjoni ohra u fi zmienu ta' kontribut siewi fil-qasam soċjali ta' Hal Balzan, kif ukoll ta' sehmu ghat-tkabbir tal-festa titulari u tal-Kazin tal-Banda San Gabriel.

APPELL

Naghmlu appell lill-garrejja kollha sabiex ikunu aktar generużi fl-offerta taghhom ta' din id-darba, minhabba l-ispejjeż kbar ta' din il-Harga Speċjali. Grazzi hafna.

Il-Bord Editorjali.

Alla l-Missier
Genesi III, 15

Ghaziza Binti Marija,
Dik li dwarha jien tkellimt,
Dik li kellha lis-serp tirbah,
Dik il-Mara hija Int.

Cwanni l-Battista
Luqa I, 41.

Ukoll jiena bdejt inbierkek,
Ghad li jien ckejken tarbija,
U bil-ferh jiena bdejt naqbez
Kif smajt lehnek, O Marija.

Gabriel
Luqa I, 26-37.

Sliem ghalik, tfajla Lhudija,
Alla ghazlek biex tkun Omm
Ta' l-Iben wahdieni Tieghu,
Waqt li xubitek izzomm.

Rghajja
Luqa II, 8-20,

Ja Omm helwa tal-Messija,
Lilu gejna inqimuh
Gol-maxtura, qalb it-tiben,
Sew kif kellna insibuh.

Isaija
Isaija VII, 14.

Dan habbartu minn zmienu qabel,
Li dan l-ghageb ghad isir,
Ghalix Alla jista' kollox,
Hu setghani, l-aktar kbir.

Xmun
Luqa II, 25-35.

Ja Mara, ha nara 'l Ibnek,
Ghax wisq ilni nistennieh,
Huwa lilek ghad ibikki
U lili jaghti l-mistrieħ.

Marija
Luqa I, 38.

Ghalhekk jiena fis lissint:
"Tal-Mulej jiena l-qaddejja;
Halli sseħħ ir-rieda Tieghu,
Minni jsir li jrid Mulejja."

Anna
Luqa II, 35-38.

Ja zagħzugħa, ar' x'qed ngħidlek,
Int għad tara kbar għajjiet,
Għewwa Kana u bliet oħra
Tara wisq għegubijiet.

Guzeppi
Mattew I, 18.

Rasi nhossha iddur bija,
Gharusti ghandha tarbija,
Bla ma naf min hu missierha,
Bla ma naf din x'bicca hija.

Magi
Mattew II, 1-12.

Sibniek fl-ahħar, ja Mulejna,
F'dirghajn Ommok qed tistrieħ,
Mill-boghod gejna wara l-kewkba
Biex minn qalbna nagħtuk gieh.

Anglu
Mattew I, 20.

La tibzax, twajjeb bin David,
Lil Marija twarrabhiex,
Zommha b'martek, ibqa' hobbha,
Ghalix htija ma ghandhiex.

Gesù
Luqa II, 41-49.

Issa kbirt, u gejt fit-Tempju,
Ma, tinsiex li għalli gej
Illi jiena qabel kollox
Gejt biex naqdi lill-Mulej.

Spiritu Santu
*Mattew I, 21.
Piju IX, Domma.*

Ruhha hija mingħajr tebgħa,
Saret Omm is-Salvatur,
Qis li inti lilu trabbi,
F'lok missieru int maħtur.

Mara
Luqa XI, 27.

Omm Gesù, mara xxurtjata,
Huwa mbierkek tagħha l-guf,
Imbierkek ukoll sidirha
Illi radda' dal-Haruf.

Elizabetta
Luqa I, 39-45

Merħba bik, qariba tiegħi,
Inti sirt Omm il-Messija,
Inti mbierka fost in-nisa,
B'qawwiet Alla gejt mogħnija.

Gesù
Luqa XI, 28.

Ixxurtjati dawka kollha
Jekk kliemi kollu jemmnuh,
Emmnu li jiena Bin Alla
Semgħu kliemi u għamluh.

Marija
Luqa I, 46.

Ruħi 'l Alla tagħna tfahħar,
Għax Hu miegħi wisq hanin,
U għalhekk miegħek jingħaqdu
Iberkuni, il-bnedmin.

Gwanni XVI, 16.

Ma ddumux tarawni fostkom,
Minn hawn jiena għandi nwarrab,
Ser inħalli wkoll lil ommi,
Il-mewt harxa jkolli ngarrab.

Gwanni XIX, 26.

Ara, ma, kif kollox jasal,
Dak li kien miktub ġa sar,
Hu lil Gwanni bhala ibnek
U mur miegħu lejn id-dar.

Gwanni l-Appostlu
*Gwanni XVIII, 14 u
Mattew I, 21.*

Iva, ma, zommni bħal ibnek,
Kif Gesù qal qabel miet
Fis-Salib, fuq il-Kalvarju,
Biex id-dinja issa nfdiet.

Marija
*Konċilju ta' Efesu
Konċilju Vatikan II.
Pawla VI, 21 Nov. 1964.*

Mhux biss lilek għandi b'ibni,
Għandi wkoll il-ghadd ta' Nsara,
Sirt Omm Alla, Omm il-Knisja,
Għandi wlied kemm niflaħ nara.

Insara

Agħtina l-ghajnuna tiegħek,
Itlob Int 'l Alla għalina,
Inti Ommna, aħna wliedek,
Il-ġenna fl-ahħar agħtina.

Rafel Bonnici Cali'

Nhar il-Lunzjata, 1977



**Kull tea bag
mimlija bi tjubija
iprem, li ttik
kikkra të tajba
...te aktar kark
...te aktar bnin**

Minn kull Tetley teabag
toħrog minn tnejn sa tliet
kikkri ta' aktar kark ...
aktar bnin.

F'kull Tetley teabag
għandek tahlita ta' l-aqwa
tejjiet tad-dinja biex jagħtuk
toħma ta' te bnina u friska.

Kull meta tixrob te
ixrob Tetley.

AGENTI EWLENIN: CHARLES DARMANIN & CO. LTD. CEMPEL: 624310

BIG BEN

Prop: A. GAUCI

21, 23, MAIN STREET,
BIRKIRKARA

Telephone: 40012

THE LEADING HOUSE FOR

GENTS' & LADIES' WEAR